
हालेंड देश को निदरलेंड भी कहते हैं। हालेंड के 
राजाओं के पत्रों में हालेंढड का स्व प्रथम नाम का प्रयोग, 
२ महे सन्‌ १०६४३० में किया गया था। प्राचीन काले में 
वाल ( प्राची म्यूज़ ) नदी ओर मेरवे नदी के बीच का 
जंगली भाग हालेंड कहलाता था। यह बतेमान डेडरेच 
नगर के चारों ओर का प्रान्त था। प्राचीन हालणड का 
कुछ भाग १४२१ ३० की प्रबल बाढ़ में पानी के भीतर 
इबर गया था। काउंट लोग हालेंड के प्रथण शासक थे । 
उन्‍्ट लोगों का इतिहास एमारमाँट के दुग से सम्बन्ध 
रखता है। काउन्ट की पदव्री सब प्रथम ग्यारहवीं सदी 
में ली गई थी | 


६२२ ३० में चाल्से सरल फ्रीज़िया के काउन्ट 
(कुलीन, बड़ा जन ) डिक प्रथम के अधिकार में हो गया 
था। ६३६ ३० में डिक प्रथम की मृत्यु हो गदे और 
उसके स्थान पर डिके द्वितीय गही पर बैठा। डिके 
द्वितीय ने एगर्माँट का मठ स्थापित किया था । ६८३ ई० 
में डिके द्वितीय को महारानाधिराज ओटो तीसरे से कुछ 
भूमि प्राप्त हुईं । जो भूमि उसे मिली थी वहां पर अब 
ज्वेडेरज़ी समुद्र स्थित है। डिक का राज्य म्यून् नदी के 

गद्दी पर बेठा। अनेल्फ के मरने के बाद उसका पुत्र 
डिक तृतीय गही पर आया | उसने मेरबेदा के बनेले 
प्रान्त पर भी अपना अधिकार जमा लिया था। इस 
नम प्रान्त में उसने १०१४ ई० में एक दुगगे बनाया 
जिसके चारों ओर टोडरेच का नगर बाद में बस गया | 
इस दुगे के सम्बन्ध में १०१८ में एक बड़ा युद्ध हुआ 
जिसमें डिक की विजय हुई। इसी विजय से हालेंड के 
काउन्टी का सच्चा इतिहास आरम्भ होता है। १०३६ ३० 
में डिक तृतीय की शत्यु हुई और उसका पुत्र डिक 
चतुर्थ गद्दी पर बेठा । 


डिक चतुर्थ ने जीलेण्ड की साम्राज्ञी सेना को 
१०४७ ३० में हराया ओर प्रान्त पर अधिकार किया | 
इसी राजा के समय में हालेण्ड और फ्लेण्डस के मध्य 
ज़ीलैंड और वाल्चेरन प्रान्त के सम्बन्ध में झगड़ा 
आरम्भ हुआ था। १०४६ ३० में उसकी मृत्यु के 
पश्चात्‌ फ्लोरिस प्रथम गद्दी पर बैठा । १०६१ ३० में 
नेढेरहेमेंट के यद्ध में फ्लोरिस विजयी होता हुआ मारा 

गया। उसके बाद उसका पुत्र डिके पश्चम्‌ रुद्दी पर बेठा । 
वह बालक था इस लिये उसकी माता सेक्‍्सनी की 
जेरट् ड राज्य की अधिकारिणो रही। डिके पश्चम्‌ ने 
अपने दूसरे पिता फ्लडस के राबट की सहायता से 
हालेंठ के समस्त राज्य पर अधिकार प्राप्त क्रिया था 
और वह हाल ड का काउन्ट बना था | 


१०६१ ३० में उसकी मृत्यु पर उसका पुत्र फ्लोरिस 
द्वितीय गद्दी पर बैठा। ११२२ ० में उसकी मृत्यु 
हुई और उसका पुत्र डिक पष्टम गद्दी पर बेठा 
११२५ ३० में ऊस्टग ओर वेस्टगू के प्रान्त हाल'ड में 
मिलाएं गये । डिक की मृत्यु के पश्चात्‌ ११५७ ० में 
फ्लोरिस तृतीय हालेंड की गद्दी पर बेठा फ्लोरिस 
ठतीय ने ठृतीय क्रसेड (इसाइयों का धरम युद्ध) में भाग 
लिया और ११६० ई० में मरा । उसकी मृत्यु के पश्चात्‌ 
डिक सप्तम गही पर बेठी । उसका शासन-काल बड़ा 
भयानक परन्तु सफल रहा | डिक की मृत्यु १२०४ ई० 
में हुए और उसकी पुत्री आदा जो केवल १७ स,ल की 
थी गही पर बैठो परन्तु पूर्वी फ्रीजलंड का काउन्ट 
विलियम गद्दी लेना चाहता था इसलिये १२०६ इ० में 

वह हालेंड का काउन्ट बना। उसने बड़े बड़े बहादुरी के 
काम किये। वह महाराजाधिराज ओटो के साथ युद्ध में 
लड़ा और चतुथ क्रसेड में प्रमुख भाग लिया था | उसकी 
मृत्यु १२२२ ३० में हुई और उसका बालक फ्लोरिस 
चतुर्थ गद्दी पर बेठा । १२३४ ३० में वह मार डाला गया 
ओर उसका भतीजा विलियम द्वितीय गद्दी पर बेठा । 


न 





बिलियम द्वितीय का नाम हालेंड के इतिहास में बहुत 
प्रसिद्ध है। वह १२४७ ३० में वह महाराज फ्रेंड्रिक 
द्वितीय की सहायता से रोमन्स का राजा चुना गया था। 
१२५६ ० में उसकी मृत्यु हुई और उसका बालक पूत्र 
फ्लोरिस पश्चम गद्दी पर बेठा । फ्लोरिस पश्चम का नाम 
भी हालेंढ के इतिहास में बहुत प्रसिद्ध है। वह एक 
बड़ा राजनीतिज्ञ, कूटनीतिज्ञ तथा शूरवीर सेनिक था। 
उसने ४० साल तक राज्य किया था | उसके समय में 
हालेणड की बड़ी उन्नति हुई और हालेंड के छोगों को 
ब्रिटिश सागर में मछली मारने की आश्ञा प्राप्त हुई थी । 
हालेंड का व्यापार भी उसके कांल में बहुत बढ़ा था| 
वह इंगलैण्ड के राजा एडवबडे प्रथम का मित्र था | बाद 
को वह फ्रांस के राजा का मित्र भी हो गया था | उसने 

अपने पुत्र को इँगजेएड शिक्षा प्राप्त करने के लिये भेजा 
था । उसके पुत्र जान का व्याह एडवर्ड प्रथम ( इँगलेंड- 
का राजा ) की पुत्री एलोनोर से हुआ था। २७ जन 
सन्‌ १२६६ ३० में फ्लोरिस की हत्या स्त्रीडेन नामक 
स्थान पर हुई और उमके बाद उसका पुत्र जान प्रथम 
राज्य सिंहासन पर बेठा। यह डिक प्रथम के बंश का 
अंतिम राजा था। इस वंश में १४ राजा हुये ओर 
उन्होंने लगभग ४०० साल तक राज्य किया | इस वंश 
के सभो राजा बहादुर आर चतुर थे केवल अंतिम राजा 
ही विबल था | 
जान प्रथम के बाद जान द्वितीय अवेसनेस वंश का 
राजा हुआ | यह विलियप द्वितीय के बहन अलीदा का 
पुत्र था । अलीदा का वयाह हैनाट के काउन्ट जान 
अवेसनेस से हुआ था। इस वंश ने १४१७ ३० तक 
राज्य किया था। इस वंश का अंतिम राजा विलियम 
चतुर्थ था। उसको मृत्यु के पश्चात्‌ उसकी पृत्रो जेक्रोबा 
थी। जेक़ोबा का व्याह जात के साथ हुआ था जो फ्रांस 
का राजकुमार था और वहां को गद्दी का हकुदार था | 
जेकोबा की मृत्यु १४३२६ ३० में हुई और उसके 
बाद बरगंडी का फिलिप हालंड का राजा हुआ । बरगंडी 

के वंश ने १४८२ ३इ० तक राज्य किया। इस वंश की 
अंतिम शासक डचेडमैरी थी उसकी मृत्यु १४८२ ३० में 
हुई उसके बाद हालेड की गद्दी उसके बालक पुत्र फिलिप 
को मिली। फिलिप हैब्स बगे वंश का था । हेब्सबर्ग वंश 
के बाद आरेज्ज बंध का राज्य हालंड पर हुआ। स्पेनिश 
शासन काल में हालेंढ की स्थिति बड़ी खराब रही। 
आरेज्न वंश के लोगों ने हालेंढ को स्पेन के जुबे से 
छुड़ाया था। 

स्पेन के साथ युद्ध 


बारहवीं ओर तेरहवीं सदी में हालेंढ की स्थिति बड़ी 
खराब रही। उसके ऊपर भाँति भाँति के कर लगाये 
गये। क्रसेड के कारण उस्तकी स्थिति में कुछ परिवतेन हुआ 
था । वहां के नोबुलों ( प्रथम श्रेणी के लोग ) ने अपने 
अपने आदमियों और सम्पत्ति को एकत्रित किया और 
पूत्े की ओर ऊ्ुझे | जो लोग हालेंढ में बाकी रहे वह 
शान्ति में अपना काम करते रहे और उन्नति करते गये। 
प्रभा जो रकम अपने लार्डो के लिये एकत्रित कर सझ्री 
वह उसने उन्हें दिया ओर उसके बदले में लोगों को 
ऊँचे पद तथा चाटेर प्राप्त हुये । चाटरों में उन्हें कुछ 
स्वतंत्रता भी प्रदाब की गडे। प्रजा पर कुछ कर अवश्य 
लगाये गये | परन्तु वह अधिक न थे । लोगों को न्याय 
के लिये कचहरियों में अपने मामले पेश करने की स्वतं- 
त्रता थी ओर वह न्यायालयों में अपना न्याय करा 
सकते थे। क्रसेड के कारण व्यापार की उन्त्ति हुई | 
और उसी के कारण हालेंड और फ्लेणडस के बहुत से 
नगर उन्नत्ति कर गये ओर कई एक बड़े बन्दरगाह भी 
हो गये और व्यापार के केन्द्र बन गये। उस समय 

इंगलैएड का ऊन अपनी अच्छाई के लिये प्रसिद्ध था । 
वहाँ से लगभग सारा ऊन निदरलैएणड जाता था और 
उससे अच्छे से अच्छे ऊनी कपडे तयार किये जाते 

| सन्‌ और पटसन के भी वहाँ पर सुन्दर सामान 
तयार किये जाते थे । उस समय हालेंढ के इयूक और 
काउन्ट ( ज़मीदार तथा ताल्जुकेदार ) लोग अपनी प्रजा 
की उन्नति देखकर प्रसन्‍न थे। वह सभी भाँति उनकी 
सहायता करते थे जिससे दिन प्रति दिन उन्नत्ति ही 
हो रही थी । हालैएड उस काल में कला-क्रौशल तथा 
विद्या में उन्‍नति कर रहा था। उस काल में वहां पर 
बहुत से चर्च भी बनाये गये । 


पन्द्रह्वीं सदी में बरगंडी का डयूक फिलिप निसे 
फिलिप गुड ( अच्छा फिलिप ) कहते हैं। वह निदरलंड 
के कुछ भाग का स्व्रामी बना । वह सचरुच एक खराब 
आदमी था |उसकी भतीजी का नाम जेक्वेलिन था:। 
वह निदरलेण्ड के कुछ प्रान्तों की मलक्रिन थी। फिलिप 
ने वह प्रान्त उससे ले लिये | इस प्रकार फिलिप निदर- 
लेंड के १७ प्रान्तों का मालिक बन बेठा। उसने डच 
लोगों के साथ अच्छा व्यवहार नहीं किया ओर उन्हें एक 

राटडम के नहर पर एक हवाई चक्की का दृश्य । 





द्ध में सम्मिलित किया जिसके लिये डच लोग तयार 

नथे। उस युद्ध में डच लोगों की हार हुई। उसने 
प्रजा के बहुत से अधिकार भी छीन लिये। उनके बहुत 
से नगर भी नष्ट हो गये | 

१४६७ ई० में फिलिप की मृत्यु हो गई ओर 
उसका पुत्र चाल्से बोल्ड ( बहाहुर ) गद्दी पर बेठा 
फ्रांस तथा ओर दूसरे देशों के साथ युद्ध करता रहा 
ओर इस प्रकार उसने अपनी शक्ति का सत्यानाश कर 
टाला | जब कभी भी उसे रुपयें तथा सैनिकों की 
आवश्यकता होती थी वह हालेंढ के प्रान्तों से 
उन्हें घोके वाजी के साथ लेता था । यद्यपि चाल्से उस 
काल में निदरलेण्ठ का राजा माना जाता था तो भी 
हालेएठड उप्त समय कर छोटे छोटे राज्यों में बट गया 
था | यह राज्य एक दूसरे देश से तथा घृणा रखते थे। 
वहां के सभी नगर एक मूत्र में बंधकर विदेशी शासक 
का सामना नहीं करते थे | १३२+ जब कभो किसी नगर 
को विदेशी लोग तबाह करते थे तो वह उसकी तबाह 
देख कर प्रसन्न होते थे | 

उस «समय फ्रान्त का ग्यारहतरां राजा लूई था। 
उससे चाल्से अच्छी मित्रता किये हुये था। चाल्से चाहता 

( ९ 9 





था कि लूई अपने डच प्रान्त उसे दे दे फिर चाहे जो 
कुछ करे । लूई ने अपने डच प्रान्त उसे दे दिये इस 
प्रकार चाल्स और अधिक शक्तिशाली हो गया था । 

१४७६ ३० में चाल्स स्विस लोगों के साथ युद्ध 
में सम्मिलित हुआ और कुछ युद्धों में विजयी होने के 
पश्च,त्‌ मारा गया। उसकी मृत्यु के पश्चात्‌ उसकी 
पत्री मेरी हालेंड की रानी बनी | उसने अपनी प्रज्ञा से 
बूहे फ्रान्सीसी राजा के विरुद्ध सहायता माँगी और 
उन्हें सहायता के बदले में बहत से बचन दिये। उसने 
जमनी के बादशाह के साथ व्याह किया । ओर जब कि 
फिलिप केबल चार साल का था वह मर गई । फिलिप 
ने १४६६ ई० में जोना से विवाह किया। जोना स्पेन 
के राजा की पृत्री थो। इन दोनों से जो संतान हुई 
उसका नाम चाल्स पश्चम्‌ स्पेन का राजा हुआ | चाल्स 
पश्चम्‌ के समय में ही स्पेन तथा निदरलेंड के बीच जो 
युद्ध हुआ उसके बीज बोये गये | 

डच लोग बड़े स्वतंत्र तथा देश प्रेमी होते हैं। चाल्स 
पश्चम ओर फिलिप द्वितीय के शासन काल में डच लोगों 
के हाथ से अधिकार छीन लिये गये ओर शासन की 

बागठढोर स्पेनिश नोबुल तथा सेनापतियों के हाथ में 
दे दी गे थी। 

डच जवॉमर्दों तथा देश प्रमियों को “बेगर” 
( भिखारी ) कहते हैं | यह नाम उन्हें स्पेन के उनके 
एक बेरी शासक ने दिया है। स्पेनिश शासन काल में 
डच लोगों पर नये नये कर लगाये गये और किश्वित्‌ 
मात्र के बदलने पर उन्हें हमारों की संख्या में प्राण 
दण्ड दिया गया तथा मार डाला गया । थोड़े से जुमे 
करने में हजारों निरफराधियों का खून बहा दिया जाता 
था। कर के बोक से पीड़ित होकर डच लोग बलवा 
करते थे और अपना सिर उठाते थे। इसी कारण उस 
काल में हालेंढ की प्रजा बहुधा प्रयज्ञ करती थी कि वह 
किसी प्रकार स्पेन के शासन को अपने ऊपर से उतार 
कर फेंक दे। डच देश प्रमियों को उस समय सहसा 
विजय हुईं और उन्होंने ब्रील नगर पर अधिकार कर 
लिया | यह नगर स्पेन के अधिकार में था । 

स्थिति जनसंख्या तथा ज्ञेत्रफल 

हालेंढड के पूर्व में जमेनी, दक्तिण में वेल्नियम, 
उत्तर-पूव में डोलाट और पश्चिम में उत्तरी सागर है। 
उत्तर से दक्षिण को यह देश १६० मील लम्बा ओर 
पूष से पश्चिम को १६० मील चौड़ा है। इस देश का 
क्षेत्रफल १५७६० वगमील है। हालेंद देश का क्षेत्रफल 
घटता बढ़ता रहता है। इस देश को सेव सम्मुद्र से एक 
प्रकार का युद्ध करना पड़ता है। हालेंद में ग्यारह प्रान्त 
हैं जिनका क्षेत्ररल और जन-संख्या १६२६ की जन- 
गणना इस प्रकार है ;-- 


प्रान्त चेशन्नफल (वर्गमील में) जनसंख्या 
उत्तरी ब्राबन्त प्रान्त १8६२० ८ २३.८६३ 
गेल्डेरलेंड १६४० ८:००,००० 
दक्षिणी हालेंड ११३३ १८,००.००० 
उत्तरी हालेंड १०९६ १७,००,००० 
लैंड ७०७ २,९०,००० 
यूट्रच €र२६ ४,००,००० 
ओवरीसेल १२६७४ ४,००,००२ 
ग्रानिश्नन झ८ ३ ४,००,००० 
ड्न्थे १०२८ २,२१,७८२९ 
लिग्बड प्प्७ज *€,००,००० 


आजकल समस्त हालेण्ठ की जन-संख्या लगभग 
८० लाख है | 

जलवायु तथा वषा 


हालेणठ एक छोटा सा देश है। इसलिये लगभग 
समस्त देश में एक सी जलवायु पाई जाती है। हालेंड 
में शीत काल अधिक बड़ा होता है । यहाँ का सबसे कम 
ताप ६ अंश है। यूट्रेच नगर लगभग मध्य में है । बहां 
जनवरी का महोना सबसे अधिक ठंढा होता है और 
उस समय वहाँ का ताप ३३'२ अंश रहता है। सबसे 
गर्म महीना जुलाई का होता है, उस महीने का सब से 
ऊँचा ताप ६२'६ अंग रहता है| हालेंड में दक्तिणी 
पश्चिमी मानसून £ महीने चलता है जिसपते शीत काल 
का ताप बढ़ जाता है| अबल से जुन तक उत्तरी-पश्चिमी 
पानसन चलता है जिससे ग्रीष्प काल ठंडा हो जाता है । 
यूट्रेच के पूर्वी भाग में शोत काल में बरफ से जम जाती 
है और मार्ग बन्द हो जाते हैं। बाँध के समीप वाले 
भाग पूर्वी भागों से अधिक नम रहते हैं । यूट्रेच में साल 
में २७'५ इंच वर्षा होती है। जुलाई से सितम्बर तक 
&*२ इंच और फरवरी से अप्रेल तक ४'७ इंच वो 
होती है। जुलाई, अगस्त और सितम्बर विशेष वषों के 
महोने हैं। जब वर्षा नहीं होती तो नहरों द्वारा सिंचाई 

होती है। पानी की अधिकता नहरों द्वारा रहती है। इस- 
लिये हालंणठ का लगभग ८० प्रतिशत भाग नम रहता 
है। हालेड में कुदता ओर ओस बहुत पड़ती है जिसते 
फ्रीज़ल ड और ज़्ील ड के प्रान्तों को हानि होती है। 

प्राकतिक, दशा 


हालेंड का अधिकांश भाग मांस और राइन नदी 
का डेल्टा है। ज़ीलेंड के द्वीप समूह के उत्तरपूष की 
ओर लहरें चलतयो हैं। दत्षिणी-पश्चिमी हवा के कारण 
तूफान बहुधा आया करते हैं। 

स्केण्टीनेविया की बरफ की तरह हाल ड के उत्तरी- 
पूर्वी तथा उत्तरी-पश्चिमी भाग तक आती है। इन्‍्थे, 
ओवेरीसेल और गेल्डरल एड के प्रारन्तों में हिमानी 
चट्टानें पाई जाती हैं । हालेंड की छोटी पहाड़ियां उत्तर 
से दक्तिण फैली हुई हैं । उनके निचले ढालों में पथरीली 
भूमि पाई जाती है। इन ऊँचे भागों में सबसे अंतिम 
वाले भाग की पिट्टी बलुही है हालंड में पांच मुख्य 
पहाड़ियां हैं | पहली पहाड़ी एमेन से ग्रोनिश्नन तक दूसरी 
एन्स्चेडे से गोटमासंम तक, तीसरी लोचेम से ह।बेल्टे तक, 
चौथी आबेहेम से हाटेम तक और पांचवीं रहेनेन से 
बुसम तक जाती है। अंतिम पहाड़ी के पश्चिम हिमानी 
चद्टाने' समुद्र के धरातल के नीचे हैं। उत्तरी हाल एड में 
बोरिंग करके उनका होना निणेय किया गया है | 


इम्बोस्च की पहाड़ी की ऊँचाई २६१ फुट है। जिन 

स्थान पर हिपानी की चट्टाने नहीं हैं वह दक्तिण-पूष की 
ओर अधिक ऊंचे हैं और उत्तरी आर्डेनेस प्लेट के एऋ 
भाग हैं। पश्चिम को ओर हाल 'ड का लगभग एक 
चौथाई भाग समुद्र के धरातल से नीचे है। सबसे अधिक 
नीचाई १६ से २० फुट तक है। 

उत्तरी हाशेड में बहुत सी खाड़ियां हैं। हाले'ड 
के तटों पर बालू की पहाड़ियाँ पाई जाती हैं। इन पहा- 
डियों की ऊँचाई ३० से चालीस फुट तक हैं। केवल 
हार्लेम के समीप हाई ब्लिडुट की ऊँचाई २०० फुट है। 
जहाँ पर हवा का प्रभाव अधिक है वहाँ पर इन बालू को 
पहाड़ियों की चौड़ाई भी अधिक हो गई है। अल्कपार 
के उत्तर-श्चिम इनकी चौड़ाई २३ मील से भी अधिक 
हो जाती है । 

प्राचीन बांध अब बहुत नीचे हो गये हैं। रोमन 
काल के बने हुये बांध मिले हैं जो समुद्र के धरातल से 
भी नीचे हैं। कहीं कहीं पर पुराने बधि ब्रिलकुल नष्ट 
कर दिये गये हैं और उनके स्थान पर नये बांध बनाए 
गये हैं। बालू के बांधों के कारण बहुत से तटीय बन्दर- 
गाह सप्लुद्र से दर हो गये हैं । 

हालेंड का पानी उत्तरी सागर में गिरता है। 
हाल ड की मुख्य नदियां राइन, मास (म्यूज्ञ) स्वेल्डे हैं। 
इन सब के निकलने का स्थान हालेंड के बाहर है| 
इन नदी के कई भाग हो नाते हैं | वाल, लेक, वेच्ट, 
इसेल आदि हाल'ड की दूसरी नदियाँ हैं । 


हालेण्ड की खाड़ियों में लगभग १२०० मील तक 
जहाज़ चल सकते हैं। यह खाड़ियां ग्रीष्प काल में 
छिछली हो जाती हैं। छोटी नदियों से पानी लेकर 
सिंचारे का काम भी किया जाता है। बड़ी नहरों में 
छोटे जहाज् तथा स्टीमर चलते हैं। नहरों की संख्या 
हालेण्ड में बहुत है। 


हालेण्ड में फीले' भी बहुत हैं। यद्यपि यह छोटी 
हैं। बहुत सी कीले' बहुत कम गहरी हैं और वहां पर 
सेवार तथा पीट घास होती है। बहुत सी भीलों में 
समुद्र का बन्द किया हुआ पानी भरा है। फ्रीज़लेण्ड 
के प्रान्त में अधिक भीले' हैं। फ्लेउ्सेन, तजेउके मीर, 
स्‍लोटेर मीर, सस्‍्नोकेरमीर नामक क्रीलों में मछलियां 
बहुत बड़ी संख्या में पाई जाती हैं । 


प्रकृति ने हालेएड को ऐसा बनाया है कि उसे 

अपनी रक्षा करनी बहुत आवश्यक है। यदि वहां बांध 
न बनाए जावें तो उसका बहुत सा भाग सपुद्र में डूब 
जावे। १२७७ ई० की बाढ़ में ३० गाँव इब गये थे | 
१४२१ ३० की बड़ी बाढ़ में ७२ गाँव डूबे थे ओर एक 
लाख आदमियों की जान' गई थीं । इसी लिये प्राचीन 
काल में ही लोग वहाँ समुद्र की बाह को रोकने के लिये 
बालू तथा मिट्टी के बांध बनाने लगे थे। बतंमान समय 
में बांधों के बनाने में अधिक रुपया खचच किया जाता है| 
अब बड़े बड़े पक्के बांध बना दिये गये हैं। जिससे समुद्र 
का पानी देश के भीतर नहीं प्रवेश कर सकता है। 


वेस्टकापेले का बांध वेस्टकायेले और डेमबगे के 
मध्य में है। होराटस्पोस्चें जीवेरिंग का बांध काम्पेर 
डुबिन से पेटेन के समीप तक है। यह पन्द्रहवीं सदी में 
बने थे। ऐसे ही बड़े बड़े बांध बनाए गये हैं। बांधों की 
देखभाल सदेव सरकारी अफसर तथा नोकर किया करते 
हैं। वेस्टकापेले का बांध संसार में सबसे अधिक सुन्दर 
और दृढ़ है। यह २ मील से अधिक लम्बा ओर 
३६ फूट चौड़ा है। हेल्डेर॑ का बांध ५ मील लड््बा 
और १२ फुट चौड़ा है। वेस्टकापेले के बांध के ऊपर 

सड़क तथा रेलवे लाइन है। हल्टेर बांध पर सड़क 
बनी है 


न्यूमेवेंदे की नहर एम्स्टटंम से राइन तक है। 
उत्तरी हालेंड नामक नहर ४६ मील लम्बी, १३० फुट 
चोड़ी और २० फुट गहरी है। उत्तरी सागर नामक 
नहर १५ मील लम्बी ६५ से ११० गज्ञ चोड़ी और 
२६ फुट गहरी है। हालंण्ड की नहरों में २००० मील 
तक छोटे जहाज चल सकते हैं । 


नदियों के आर पार भी बांध बनाए गये हैं। इन 
बांधों पर नगर बस गये हैं। इनके बांधने से बाढ़ के 
समय समुद्र का पानी देश के अन्दर नहीं आ सकता 
है। नदियों का पानी नहरों द्वारा समुद्र में फेंक दिया 
जाता है| 

आरेज्ञ प्रान्त का विलियम 


जब हालेंड स्पेन के साथ युद्ध कर रहा था तो उसका 
राज्य समुद्र पर फेल रहा था। वह पूर्वी द्वीपसमूहों के 
साथ संसार के समस्त देशों से अधिक व्यापार कर रहा 
था। योरुप में वर सबसे अधिक कृपक देश था और 
उसने योरुप के देशों को बहुत से कृषि के पाठ सिखाये । 
विलियम के समय में निदरणंड हालेंढ और बेल्नि- 
यम दो भागों में विभाजित हो चुका था। जो प्रान्त 
स्पेन के शासन में रहना चाहते थे वह निदरलेंड से 
अलग हो गये और उनका नाम वेल्मियम पड़ा। हालंड 
को अब भी निदरलेणड कहते हैं। 
स्टाडहोल्टर के पुत्र का नाप विलियप थां। विलि- 
यम का व्याह इंगलेण्ड के राजा चाल्स प्रथम के पुत्री से 
हुआ | कई ब्षों के बाद विलियम के पुत्र ने जेम्स द्वितीय 
की पुत्री मैरी से व्याह किया था और वह दोनों इंगलेंड 
के बिलियम और मेरे के नाम से राजा-रानी हुये थे । 
बहुत से जेकोबाइट लोग हालेण्ड भाग गये थे । 
इस लिये डच तथा इंगलिश जहाजी बेडे में युद्ध आरम्भ 
हो गया था | डच जहाजी बेड़े के प्रभान अफसर डे रेटर 

तथा वान ट्राम्प आर इंगलिश जहाजी बेड़े के प्रधान 
संचालक मोड़ ओर ब्लेक थे | ब्लेक ओर ट्राम्प में बढ़ा 
झगड़ा हुआ था श्रोर दोनों ने एक दूसरे को हराने का 
बड़ा प्रयत्न किया था| 


युद्ध दो साल तक चलता रहा और प्रतीत होता 
था कि डच लोगों को विजय होगी । आखिरकार डच 
लोगों की हार हुईं। डच लोग अपने पूर्वी द्वीप समूह के 
व्यापार की रक्षा करने के कारण उस समय संधि करने 
के इच्छुक थे। उसके बाद ही इंगलैणड के क्रम्बेल की 
मृत्यु हो गई और चाल्सं द्वितीय हालैएड हो कर इंगलेंड 
आया ओर डच लोगों के साथ मित्रता की घोषणा 
किया। परन्तु कुछ समय के पश्चात्‌ इंगलेण्ड ओर 
हालेंड में फिर युद्ध छिड़ गया । 


इस बार डच लोगों ने विजय के लिये बड़ा भारी 
प्रयन्ष किया परन्तु आखिरकार संधि हो गई |. उसके 
बाद हालेंड में क्रान्ति हुईं जिसमें हालेंड के उस समय 
के शासक डेविट की हत्या कर दी गई। फ्रान्स ने 
हालेंड पर आक्रमण किया परन्तु हालेंड के लोगों ने 
एक बार पुनः समुद्र के बांधों को काट पानी भर कर 








अपने देश की रक्षा किया। फ्रान्स के यद्ध के बाद 
विलियम इंगलेंड गया ओर वहां जाकर उसने चाल्स 
द्वितीय की भतीजी-से अपना व्याह ठीक किया और 
फ्रान्स तथा इंगलेंड के बीच फूट पेदा करके हालेंड के 
साथ इंगलेण्ड की मित्रतो का बीज बोया | 


जब चारल्स की मृत्य हो गई तो उसका भाई जेम्स 
द्वितीय इंगलेण्ड फरा राना हुआ | जेम्स रोमन कैथलिक 
मत का मानने वाला था। इंगलेण्ड की प्रजा जेम्स के 
मत से विशेध रखती थी इसलिये उसने आरेश्न के 
विलियम को इंगलेण्ड पर राज्य करने के लिये बुलाया । 
विलियम प्रोटेस्टेन्ट मत का मानने वाला था | विलियम 
ने अंग्रेन प्रभा की बात मान ली ओर इस प्रकार कुछ 
समय तक इंगलेएड और हालेएड का शासन एक राजा 
के अन्तगत रहा | 


विलियम की मत्य के पश्चात्‌ भी हालेण्ड और 

इंगलेंड एक सूत्र में बंधे रहे और मालेबोरों की अध्यक्तता 

में दोनों देशों की सेनाएं फ्रास्स ओर स्पेन के विरुद्ध 

यद्व क्षेत्र में गईं । उस काल में हालेणड एक पश्चायती 

राज्य बना रहा | १७४८ ० में विलियम पश्चम वहां का 

राजा हुआ। से आज तक हालेण्ड के शासन की 
बागठोर राजा या रानी के हाथ में चली आर है। 


हालेएड की वर्तमान शासक रानी विलहेल्मिना है | 
विलहेल्पिना के पिता को मृत्य उसके लड़कपन में हो 
हो गई थी इस लिये १७ साल तक उसकी माता ने 
हालेण्ड का शासन किया था। हालंण्ड की वतंमान 
रानी का पालन-पोषण बड़ी सादगी के साथ किया 
गया था। वह बालऊाल में हालण्ड के अफसरों के 
बच्चों के साथ खेला कूरा करतो थी। हालेण्ड के लोग 
अपनी रानी को उसी प्रकार प्रेम तथा भक्ति की दृष्टि 
से देखते हैं जिस प्रकार कि इंगलेणड की प्रता महारानी 
विक्टोरिया को देखती थो । १८ साल की अबस्था में 
रानी विलहेल्मिना गही पर बेठी ओर उसने एक जमेंन 
राजकुमार से अपना ब्याह किया है | 


१० माच १६४० ह० को जर्मनी ने हालेण्ड पर 
एकाएक आक्रमण कर दिया ओर. उस पर अधिकार कर 
लिया है। ह/लेण्ड की रानी हालेणड छोड़ कर इंगलेण्ड 
चली गई है | इस समय हालेड पर हिटलर का शासन है। 

हालंड तथा समुद्र 


हालेंड निवासियों को समुद्र के साथ सदेव एक 
प्रकार का यद्ध करना पड़ता है। वहाँ के लोग बाँध 
बना कर अपने देश की रक्ता समुद्र से करते हैं। हालेंड 
को भूमि सम्ृद्र के धरातल से नीची है। बाँध न बनाये 
जाबें तो समस्त देश में पानी भर जावे। हालेंड के 
बहादुर निवासियों ने अपने समुद्र तटों पर बड़े बड़े 
बांध बना रक्‍खे हैं जिससे समुद्र का पानी उनके देश 
के भीतर प्रवेश नहीं कर सकता है । 


हालेंड देश की भूमि बड़ी नम है | वहाँ पर बहत 
बड़ी संख्या में नहरें बनी हुई हैं। यदि हम हालेंड का 
दृश्य किसी बड़े ऊचे स्थान से तो वह हमें एक 
विचित्र भूल श्रुलइआ की भांति प्रतीत होगा। वहां पर 
हरे भरे खेतों के टुझड़े तथा लाल छा तों वाले गायों का 
मनोरकज्ञक दृश्य दिखाई पडेंगा। हालेंढ की नहरें एक 
दूसरे से मिली हुईं हैं। यह नहरें कहीं कहीं पर बहुत 
चौड़ी हैं और उनमें बड़ी बड़ी नावें चला करती हैं। 
हरे भरे मेदानों के बीच मीज्नों छोटी नहरें फैली हुई हैं 

गर उनके अन्दर छोटे जहाज्ञ एक कतार में एक 
व्यापारिक केन्द्र से दूसरे को चला करते हैं | 


हालैण्ड में रेलवे लाइनें भी बहुत हैं वहाँ रेलगाड़ियां 
बहुत धीरे धीरे चला करती हैं। कहीं कहीं पर तो 
रेलगाड़ी की धमक से धरती फट जाती है | इसी कारण 
अधिकांश आने जाने तथा सामान ढोने का काम 
नहरों द्वारा होता है। 


हालेण्ट में सदेव समुद्र का कोई न कोई भाग उथला 
होकर कोचड़ अथवा नम भूमि का डुकड़ा बनता रहता 
है। जब इस प्रकार कोई टुकड़ा बनता है तो पहले बांध 
बना दिया जाता है जिससे समुद्र का पानी उसके 
अन्दर प्रवेश न कर सके। इस बांध के किनारों पर 
हवाई चक्कियां लगा दी जाती हैं जिसमें पम्प लगे 
रहते हैं। इन्हीं पम्पों द्वारा पानी उस स्थान का निकाल 
कर नहरों द्वारा समुद्र में फेंका जाता है। लगभग 
७० साल का समय बीता कि पानी में डर्बी भूमि जिसे 
हारलेम भील कहते थे वहाँ का पानी निकाला गया था 
ओर भूमि खेती करने योग्य बनाई गई थी । ज्वडेरज़ी 
समुद्र के पानी को साफ करने का प्रयत्न दहालेणड के 

बिके, 


लोग कर रहे हैं किसी समय यह भो एक सुन्दर भूमि 
का टुकड़ा बन जावेगा | 


हालेएड में अच्छे पानी का मिलना कठिन है। 
चाय ओर कहता में जो पानी डाला जाता है उससे 
उनका स्व्राद विगड़ जाता हैं। चाय और कहवा इतनी 
अधिक मात्रा में वहाँ डाली जाती हैं कि यदि हमारे 
यहां पानी में उतनी मात्रा में मिलारे जानें तो उनका 
पीना भी कठिन हो जावे। हालेणठ के घर पानी के 
ऊपर लकड़ी तख्ते अथवा पत्थर की चद्टियाँ विद्धा कर 
बने मिलते हैं। उन घरों के निवासी उसी के नीचे भरे 
हुये गंदे मठमेले पानी का प्रयोग पीने, नहाने, धोने और 
भोजन तयार करने के लिये करते हैं। वह लोग पानी 
को उबाल कर साफ करने के बाद नहीं प्रयोग करते हैं । 
वह गंदे पानी को उसी प्रकार प्रयोग करते हैं उनका 
कहना है कि उबलने से 'पानी का मज़ा बिगड़ 
जाता है | 


। 

हालेणड निवासियों का पहनाव 


ओडेन डाम ज्वेडेरती पर हालेंड का एक छोटा 
सा गाँव है। वहाँ के समस्त निवासी मछुये ( मछली 
मारने वाले) हैं। आज कल यह लोग बड़े गरीब हैं 
परन्तु किसी समय यह लोग बड़े धनी थे। जब यह 
लोग धनी थे तो वद अपने कमाई का धन अपने बच्चों 
ओर ख्रियों को आभूषण खरीदने तथा कपड़ा बनवाने 
में ब्यय किया करते थे। वह लोग चांदी के बड़े बड़े 
बटन बनवाया करते थे । 


हालेण्ड के निगरसती हालेणड के रहने वालों की 
भांति कपड़े नहीं पहिनते हैं। पुरुष लोग संकरा लाल 
या नीले रंग का कोट पहिनते हैं। वह लोग लाल या 
नीला बड़ा कोलेदार पायजामा पहिनते हैं। मछुये लोग 
मोटे मोजे तथा लकड़ी के जूते पहिनते हैं। लकड़ी के 
जूतों को सेबोट कहते हैं | 

रविवार के दिन यदि मछली के शिकार करने 
योग्य मौसम नहीं होता है तो वह लोग अपने कोट के 
बड़े जेबों में हाथ डालकर इधर उधर सड़कों पर टहला 

तम्बाकू चूसा ऋरते हैं। उनके बच्चे भी अपने बड़ों की 
भांति कपड़े पहिनते सिगार पीते या तम्बाकू चूसत हैं । 

बटन मनुष्य लोगों का मुख्य आभूषण होता है । 
उनके पायजामों में कमर के ऊपर दो बड़े बटन होते हैं। 
यह बटन सामथ्य के अनुसार बड़े या छोटे बनाये जाते 
हैं। कभी कभी तो यह बटन तस्तरी की भांति बड़े होते 
हैं । छोटे लड़कों के पायजञामों के बटन इतने बड़े नहीं 
होते हैं| वह पैसों या पाइयों के बराबर होते हैं | उनके 
बेस्ट कोट में गले के समीप दा असली सोने के बटन 
होते हैं जिनसे गर्दन बन्द की जाती है। हालैण्ड के 
निवासी कान में छल्ला पहिनते हैं वह बहुधा अंगरुलियों 
पें भी छल्ले पहिना करते हैं| इसके सिवा उनके कोटों 
के बटन चांदी या साने के बने हये होते हैं | 

हालेणठ की ख्रियां अथवा लड़कियां गले के 
आशभूपण अधिक पसंद करती हैं | वह पाँच या छः लर 
की मोतियों का हार गले में पहिनती हैं। मूंगे का हार 
भी पहिने जाते हैं। निधन स्रियाँ नकली मोती वा मूँगे 
के हारों का प्रयोग करती हैं। परन्तु नकली हार बहुत 

कम देखने को मिलते हैं क्योंकि वहां की लड़कियाँ हारों 
की इतनी शौकीन होतो हैं कि भूखों रह रह कर ओर 
पेट काट काट कर हार तयार कराती हैं। स्त्रियां अपने 
कपड़े तथा आभूषण पहिन कर अपने को अधिक से 
अधिक सुन्दर बनाने का प्रयत्न करती हैं। जब वह 
अपने ऊनी कपड़े पहिनती हैं तो बड़ी मोटी हो जाती 
हैं। हाटेशड की ख्तरियां जितना ही अधिक मोटा पेटी 
कोट पहिनती हैं उतना ही अधिक उनके पड़ोसी उन्हें 
अधिक चाव से देखते हैं। 


रविवार के दिन जब ख़ियाँ चचे को जाती हैं तो 
वह कई एक पेटीकोट पहिन कर जाती हैं। वह उन्हें 
काफी ऊँचा पहिनती हैं ओर प्रत्येक कदम पर उन्हें 
घुमाने का प्रयज्ञ करती हैं जिसमें उनके देखने वाले 
मित्र गिन सकें कि वह कितने पेटीकोट पहिने हुये हैं । 


गरीब ख््रियां रद ओर ऊन को मिलांकर बने हुये 

कपड़ों का प्रयोग करती हैं। वह केवल एक कमीज 

पहिना करती हैं। सभी ख्रिियां तथा लड़कियां संकरे लेस 

की टोपियां पहिना करती हैं। यह उसके सिर के ऊपर 

पर की भाँति प्रतीत होते हैं। छोटे बालक पुरुषों की तरह 

और छोटी लकड़ियाँ बडी खत्रियों की भाँति ही कपड़े 
पहिनती हैं | वह छोटी गृडिया की भाँति प्रतीत 
होते हैं । क्‍ 

हालेणठ के प्रत्येक जिले का पहिनाव अलग अलग 
है | एवसेल गांव के लोग अपने कपड़ों में रूपाल कंभों 
पर पिनों द्वारा एक हाँचे में नाथे २हते हैं। यह ढांचे सिर 
के बराबर ऊँचे होते हैं । छोटी लड़कियाँ जब इन्हें पहिन 
कर खेतों में दोड़ती हैं तो बह तितलियों की भांति 
प्रतीत होती हैं । 

पाकेन द्वीप की स्त्रियाँ अपने चेहरे के दोनों ओर 
गालों पर बाल की गोली लटें रखती है'। वह सामने 
माथे पर भी सीधी एक बाल की लट रखती हैं। वह 
सिर पर टोपी पहिने रहती हैं इसलिये उनके बाल की 
केवल यही तीन लटें दिखा३ पड़ती हैं। बूढ़ी खतरियाँ 
जिनके सिर पर बाल नहीं होते हैं वह रुई या बने हुये 
बालों की लटें लगाया करती हैं। उस द्वीप के लड़के 
६ साल की अवस्था तक लड़कियों की भांति ही 
कपड़े पहिनते हैं। लड़कों की पहिचान लड़कियों से 
केबल इस कारण होती है कि लड़कों की टोपी में एक 

छोटा बटन होता है। ६ साल के वाद लड़के पायजामा 
पहिनने लगते हैं परन्तु फिर भी उनके ऊपरी भाग का 
भष ख्रियों की भांति ही होता हैं। वह देखने में बड़े 
भले प्रतीत होते हैं | यह द्वीप ज्वेडेरज़ी में है । 

जाड़े की ऋतु में हालेएड में लोग अपनी भरपूर 
इच्छानुसार बरफ पर फिसल सकते हैं। शीत काल में 
वहां वरफ पर चलने वाले स्केट जूते का प्रयोग करते 
है। उस समय वहाँ की सभी नहरें बरफ से जम जाती 
हैं इसलिये सभी लोग बरफ पर चलने वाले जूतों 
का प्रयोग करते है'। जिस प्रकार हमारे देश में छोटे 
वच्चे चलना सीखते हैं उसी प्रमार हालेणठ के छोटे 
बच्चे बरफ पर चतने वाले जूतों का प्रयोग सीखते हैं । 
वह अपने जूतों को अपने मोतज्ञों में ढँके हुये पांव के साथ 
एक डोरी से वांध देते हैं और फिर उसी पर उछलते हैं। 
जिन जूतों का प्रयोग चलने के लिये किया जाता है 
उनका संभालना सरल काये नहीं है परन्तु फिर भी 
छोटे टच बच्चे उन्हें भली भांति प्रयोग कर सकते हैं। 
जब वह घास पर चलते हैं तो उनका पैर नहीं भीगता 
है। वह लोग आलू और काली रोटी का भोजन करते 
हैं। कभी कभो उन्हें बछड़े को चर्तरी आलू को भिगोने 

( 3११ ) 





के लिये मिल जाती है ओर कभी कभी उन्हें थोडा - 


मक्खन तथा मछली भी मिल जाती है। उन्हें मांस बहुत 
कप खाने को मिलता है | 


हालेण्ड के सभी प्रान्तों के घर एक से बनाये जाते 
हैं। कुछ गाँवों में फोपड़े बने हुये अबश्य मिलेंगे नहीं तो 
सभी गावों के घर चमकीले रंगों से रंगे रहते हैं ओर 
उनकी छतें लाल चमकीले खपड़ों की बनी रहती हैं । 
दीवार लकड़ी के तख्तों की बनाई जाती हैं। हालैंड 
के लोग अपने मकानों की सफाई में बहुत समय लगाते 
हैं। संसार भर में हालैणठ के गवि सबसे अधिऋ साफ 
सुथरे होते हैं। घर का बाहरी भाग प्रत्येक सप्ताह पानी 
से धोया जाता है। प्रत्येक मनुष्य अपने घर के सामने की 
सड़क को भी प्रत्येक सप्ताह थोता रहता है। हालेंड के 
लोगों को खिड़कियां हीरों की भांति चमकती रहती हैं। 
घर के भीतर के पीतल और ताँबे के जो डुकड़े लगाये 
जाते हैं उन्हें रगढ़ कर इतना साफ कर दिया जाता है 
कि वह दपेण का काम देने लगते हैं वह अपने सोने के 
स्थान दीवार में बनाते हैं । यह स्थान फर्श से तीन चार 
फुट ऊँचे रहते हैं। जब्र वह अपने सोने के स्थान में चले 

जाते हैं तो सामने पर्दे को खींच लेते हैं और सुख के 
साथ रात भर सोते हैं। कभी कभी एक सोने के स्थान 
पर माता-पिता और दो तीन बच्च एक साथ ही सोते 
हैं| कुछ घर छोटे खेतों की भाँति होते हैं और वहाँ पर 
किसानों के बालक घास के ऊपर घोड़सालों में घोड़ों 
और गायों के साथ सोया करते हैं । 








सट निकोलस 


इंगलेंड के बड़े दिन के त्योहार की भांति ही हालेंड 
में संट निकोलस का दिन मनाया जाता है। यह त्योहार 
५ दिसम्बर को मनाया जाता है। त्योहार के दिवस के 
कई दिन पहले से ही शहरों की दुकानें सजाई जाती हैं 
ओर त्योहार के दिन बच्चे सुन्दर कपडे पहिन कर 
दूकानों की सेर करने के लिये अपने माता-पिता के साथ 
जाते हैं। दकानों के द्वारों पर कहीं कहीं सेंट निकोलस 
की मूर्ति रहती है जो बच्चों को छोटे छोटे पारितोषिक 
बांटती है | 

घर पर बच्चे बड़ी खुशी के साथ आकर अपने 
घर में फिर सेंट निकोलस का दशन करते हैं। बच्चे 
बाजार से मिठाई फल ले आते हैं और उसे एक स्वच्छ 
कमरे में बिखेर देते हैं। सेंट निकोत्सस की संध्या को 
“हट येराड” कहते हैं जिसके अथ बिखेरने वाली संध्या 
के होते हैं। जब सेंट निकोलस की संध्या को इतनी 
खुशी मनाई जाती है तो फिर दिन का क्‍या कहना है | 
खुश बालक शीघ्र ही उस रात को सो जाते हैं। सोने 

के पहले बालऋ अपने बड़े जूते या पौड़े को चिमनी के 
पास रख देते हैं भिससे जब सेंट निक़रोलस रात को 
अपने काले गुलाम के साथ आये तो उसे अच्छी वस्तुओं 
से भर देवे। दूसरे दिन प्रातः काल ही लड़के उठकर 
अपने जूतों के पास जाते हैं और उसे फलों तथा मिठा- 
इयों से भरा पाते हैं। और अधिक मूल्यवान वस्तुएं 
घर में छिपी रहती हैं उसे भी बच्चे हूं ढ़ते हैं। 


उसके बाद बच्चे अपने तुहफों (इनाम) को एऋ दूसरे 
से बदलते हैं | 

सेंट निकोज्स के त्योहार के दिन निमंत्रण आदि 
होते हैं ओर लोग आपस में एक दूसरे को भेंट देते 
हैं। सेंट के कब्र पर एक खास प्रकार की रोटी चढ़ाई 
जाती है। एक रोटी अदरक की बनाई जाती है इसका 
रूप अद्भुत होता है और दूसरी एक कचोड़ी बनाई जाती 
है जिसके बीच में छेद रहता है इस छेद में बादाप भरा 
जाता है। अदरक की रोटी वाली गुड़िया को अधिक 
महत्व दिया जाता है और यह प्रत्येक छोटे बड़े को 
बांटी जाती है| पुरुष के रूप वाली रोटी स्त्री जाति को 
ओर ख्री के रूप वाली रोटी पुरुष जाति को दी जाती है | 

त्योहार के दिन किसी होटल या सामाजिक स्थान 
पर सेंट निकोलस द्वारा भेंट देने का स्वांग भरा 
जाता है। एक बड़े कपरे में एक बड़ी मेज्न बिछा दी 
जाती है। उस मेज्ञ के ऊपर भांति भांति के फल, 
मिठाई और खिलौने बिखेर दिये जाते हैं। जितने 
खिलौने होते हैं उतने फल, रोटियां और मिठइयाँ 
भी होती हैं। बीच में सेंट के लिये एक स्थेत कुर्सी 
बेठने के लिये रकक्‍्खी जाती है| एक चतुर सुजान मनुष्य 
सेंट बनाया जाता है वह स्वेत ऊन का हरूम्बा चौड़ा 
भोलेदार चोगा पहिनता है। चोगे के नीचे वह रेशमी 
कपड़ा पहिने रहता है। उसके सिर पर एक सुन्दर टोपी 
रहती है। उसके बड़े लम्बे स्वेत. बाल तथा डाढ़ी होती 
है । उसका काला गुलाम हरे रंग का कसा हुआ कपड़ा 
पहिने रहता है। इसके हरे कपड़े के नीचे वह स्वेत वस्र 
पहिनता है। वह नारंगी रंग का रेशभी साफा बांधता है। 
उसके बड़े काले बाल होते हैं ओर उसका चेहरा भी 
काछा रहता है | 


गांव या नगर के सभी लोग संध्या को अंधेरा हो 
जाने पर उस स्थान पर संट निकोलस द्वारा दिये जाने 

वाले भंट को लेने के लिये आते हैं भेंट बच्चों को 
बांटे जाते हैं| | 


जब सब लोग इकठा हो जाते हैं और एक दूसरे 
को अपने भेंट बदलते हैं। सेंट निकोलस उसी समय 
तक अपने काले गुलाम को लेकर बड़े कमरे में प्रवेश 
काता है वह जेसे ही कमरे में घुसता है लड़के बड़े आदर 
के साथ उसका स्वागत करते हैं ओर वह अपनी कुर्सो 
पर बेठ जाता है उप्तकी आज्ञा के अनुसार उसका काला 
गुलाम प्रत्येक लड़के को खिलोनो रोटी, फल ओर 
प्रिठाई बांट देता है और उनके खुश रहने का बदोन सेंट 
उनको देता है। यद्यपि वहां पर हज़ारों की मात्रा में 
लड़के एक्रत्रित होते हैं तो भी प्रसाद पाते समय किसी 
प्रकार की गड़बड़ी नहीं पड़ती है ओर सभी अपने स्थानों 
पर खड़े अपना अपना भाग लेते हैं । इस प्रकार प्रसाद 
लेने और आशीवाद पाने के बाद लड़के अपने अपने 
घरों को लोट जाते हैं। रात को गाना बजाना भो होता 
है।इस प्रकार सेंट निकोलस का दिन खुशी के साथ 
समाप्त किया जाता है | 

गुललाला ( लाला पुष्प ) 


डच लोग लाला के पृष्प को बहुत प्यार करने हैं | 
यह उनका राष्ट्रीय पृष्प माना जाता है। यह पुष्प 
वा सुन्दर, स्वच्छ ओर भव्य होता है। एम्स्टडम के 
समीप हलिम हालेण्ठ का एक प्राचीन टाउन है। वहां 
प्र एक व्यक्ति रहता है जो संसार में सबसे बढ़ा टलपिर 
( लाला पृष्प ) की खेती करने वाला है। यह फूल एक 
गांठ या पोती से निकलता है। यह पृष्प कई प्रकार का 
हाता है। उनमें केबड़ा, नरगिस और कोकाबवेज तथा 
कमल अधिक प्रशंसनीय हैं। यह सभी प्रकार के पुष्प 
हालिम में उगाये जाते हैं। यहां संसार के सभी स्थानों 
को इन पृष्पों की पोटियाँ भेजी जाती हैं। श्रप्ेल के 
मास में यह पष्प खिलते हैं तो जहाँ तक मनुष्य की 
दृष्टि जाती है इन भाँति भांति के रंग बिरंगे फलों की 
एक बड़ी दरी सी बिछी दृष्टिगोचर होती है और 
केवड़े को तीब्र सुगंध मीलों तक वायु में गूंजतो रहती है। 
वहाँ पर कोई भी पुरुष मनमानी तोड़ सकता है। किसी 
को क्रिसी प्रकार का कष्ट उनके प्राप्त करने प्ें नहीं 
लगता है कष्ट केवल उनके तोडने का ही उठाना पड़ता 
( रे८ ) 

है | यदि उनके बीच सड़कों पर मोटर द्वारा कोई यात्रा करे 
तो लड़के उत्त पर फूलों की टहनियां तोड़ कर फेंकते हैं 
ओर बह फूलों से ढंक जाता है। वहां पर उन पृष्पों की 
कोई कुछ भी परवाह नहीं करता है। इसके गाँठ या 
पोटी का मूल्य अधिक किया जाता है| 


सत्रहवीं सदी में समस्त हालेड के लोग इस पुष्प 
के 'पीचे पागल हो रहे थे | इसके पीछे वह राजनीति, 
धमं, युद्ध आदि सभी भूल बेठे | जिन स्थानों पर यह 
पुष्प नहीं पाये जाते थे वहां पर इनकी गांठे बड़े मूल्य 
पर बिकती थीं | वह बार बार एक स्थान से दूसरे स्थान 
पर लाभ में ही बार बार बेची जाती थीं | एक प्रकार से 
इसका बड़ा भारी व्यापार होता था। सोदा केबल 
कागज़ पर लिख कर किया जाता था और बेचने तथा 
मोल लेने वाला मनुष्य गाँठ को आँख से भी नहीं 
देखता था। एक गाँठ के लिये हजारों रुपये दाम 
लगाये जाते थे क्योंकि यह समझा जाता था कि अप्ुक 
गाँठ केबल संसार में एक ही हे | इसका मतलब यह नहीं 
है कि केवल एक हो है। इसका मतलब यह नहीं है कि 
केवल एक ही गाँठ थी | बहुत बड़ी संख्या में गाँठों की 

उपज की जाती थी और निस प्रकार की गाँठ जितनी 
ही कम होती थी इसका उ.तना ही अधिक मूल्य मिलता 
था | एक गाँठ का मूल्य गाँठ से अधिक भाव वाले सोने 
के ढली पर बेंचा जाता था। १६३७ ३० में अल्कमार 
में वाइसराय नामक एक गाँठ ४२,०० फ्लोरेंस ( लगभग 
६३०० रु० ) को बेची गई थी | इस प्रकार और बहुत 
के गाँठ इसी प्रकार अधिक मूल्य पर उस भाव में बेची 
गद थीं। 


इन पुष्पों के सम्बन्ध में एक छोटी कहानी है। मिख् 

देश का एक राजा था जिसका नाम पाचा था। बह 
पुष्पों का बड़ा प्रेमी था। उसने हालेण्ड से सभी प्रकार 
के लाला पुष्पों की गांठें मंगाया | समस्त गाँठों का 
मूल्य उसने २०,००० फ्रेक दिये। जब सभी गांठ एक 
के में पासेल करके भेजी गई तो वह पाचा के एक 
अफसर के पास पहुँची। उस अफसर ने एक संदक में 
गाँठों का समूह देखा | वह पाचा के गांठों के मंगाने के 
सम्बन्ध में कुछ भी नहीं जानता था। उसने समभा 
कि वह प्याज का एक पासेल था इस लिये उसे बादशाह 
के रसोइये को दे दिया | रसोइये ने जब उसे देखा तो 

जा रही है । 





उत्तरी हालेण्ड के एक द्वीप की दूध मक्खन का रोज़गार करने वाली 
एक युवा स्त्री 








वह प्याज्ञ से कुछ भिन्न प्रतीत हुये क्योंकि वह सभी एक 
प्रकार के न थे उसने उन्हें महत्व की वस्तु जानकर ठीक 
तौर से रसोई के सामान वाले कमरे में रख दिया। 
कुछ दिनों के पश्चात्‌ पाचा ने एक बड़ा राजनेतिक 
भोज दिया। रसोइये ने समझा कि अधिक स्वादिष्ठ 
होंगे इस कारण उसने गाँठों को भून कर उनकी तरकारी 
बना डाली । तश्तरियाँ खाने वालों के सामने तयार कर 
भोजन करने के लिये रकखी गई | जब लोगों के दांत 
उन जड़ों में गठे तो उनके मुंह बन गये जिसका दृश्य 
देखने योग्य था और सोचने योग्य है। जब राजा ने 
उसे खाया तो वह भी उसका श्रजीब मज़ा देख चकित 
हो गया | उसे लाला की गाँठों की याद आ गई और 
मामले को समझ कर वह बड़ा क्रोधित हुआ। उसे 
पता था कि उस भोज में उसके २०,०००फ्लोरिन व्यय 
हो चुके थे। उसी दिन से उसने बगान लगाने के लिये 
सोगन्ध उठाई और फिर पुष्पों की बाटिका कभी नहीं 
लगाया । जब यह समाचार हालेण्ड पहुँचा तो उन्होंने 
क्रोध की याद में अपने यहाँ एक लाला पृष्प का 
नाप स्टार्मी (तूफानी) लाला पुष्प रक्खा | 

हालेण्ड के बच्चों का खेल 

हाले'ड के बच्च अपने अधिक सप्रय नहर के बजरों 
पर व्यतीत किया करते हैं। वह बजरों अथवा छोटे 
जहाजों पर छिपते तथा एक दूसरे को पकड़ते हैं। वह 
छिपने और हूँ ढ़ने का खेल खेलते हैं। यह खेल खतर- 
नाक है। परन्तु हालेंड के लड़के इसे खतरनाक नहीं 
समभते हैं| वह पानी के आदी हो गये हैं। तेरना भी 
वह अच्छी तरह जानते हैं। उन्हें इन का भी कम भय 
रहता है। लड़के पानी में बहुध्रा गिर भी जाते हैं परन्तु 
दुघेटना कदाचित्‌ ही कभो होती है। 

एक बार एक छोटा बालक नाबों के भीतर वाहर 
खेल कूद रहा था । उसने अपने सामने एक बड़ी नाव 
आते देखा । इस पर बहुत से आदमी थे। यह नाव उस 
स्थान पर थी जहां उसने कभी भी नाव रुकते नहीं देखा 
था। अनीब दृश्य देख कर बालक ने राह चलने वालों 
को जो कुछ उसने देखा था देखने के लिये बुलाया। 
देखने पर मालूम हुआ कि उस नाव में बारूद भरी थी । 
नीचे एक्सचेंज था जिसे कुली लोग जलाने जा रहे थे । 
लड़के ने बारूद के जलाने के पहले ही लोगों का ध्यान 

आकष्ित कर दिया था इस लिये वह बोट जलने से 
बच गई ओर उसके आदमियों की जाने बच गई' इसके 
बदले में उस बालक को पुरस्कार दिया गया। यह 
कहानी १६२२ ३० की है। उसकी याद में एम्स्टड्म के 
बच्चों को बोर्से के मैदान में साल में एक सप्ताह तक 
खेलने की आज्ञा है | 

उच बच्चों के लिये लिनलंक की छुट्टी का दिन भी 
बड़े महत्व का है। लिनलंक का अथ चारपाई में पड़े 
रहने का होता है। इस दिन के कुछ दिन पहले से डच 
बच्चे मरे ओर डूबे हुये विल्लियों तथा कुत्तों की लाश 
एकत्रित करते हैं और उन्हें गाइते हैं। लिनल क दिवस 
के दिन प्रातः काल बह बच्चे इन लाशों को खोदते हैं । 
उस दिन सभी लोग बड़े प्रातःकाल उठते हैं और अपने 
काम करने लगते हैं। जिस घर के लोग सबेरे नहीं 
उठते यह लड़के उस द्वार पर एक लाश यह दिखाने के 
लिये छोड़े जाते हैं कि बच्चों का जुलूस उस द्वार से 
आगे जा चुका है। जब इस जुलूस का अंत हो जाता 
है तो सभी बच्चे एक स्थान पर बेठकर चाय पानी 
करते हैं। डच पुलीस इस प्रकार के खेल को रोकने का 
उपाय करती है परन्तु बच्चों के सामने पुलीस की नहीं 

चल पाती है। इसलिये प्रत्येक डच उस दिन बड़े सबेरे 
प्रातःकाल उठने का प्रयत्न करता है। 


एक डच बच्चे की कहानी है कि वह एक बार 
हाल एढ के एक प्रसिद्ध बाँध की बगल वाली सड़क पर 
घूम रहा था। बाँध के हरेक किनारे पर जंगली फूल लगे 
हुए थे। उस बच्चे की माँ वीमार थी । लड़के ने अपनी 
माता के लिये पुष्पों का एक गुच्छा एकत्रित करना 
चाहा । धीरे धीरे वह वालक एक ऐसे स्थान पर पहुंचा 
जहाँ पर घास से थोड़ा थोड़ा पानी बांध के नीचे से 
टपक रहा था। बालक का ध्यान पानी की ओर गया 
परन्तु वह फूल की धुन में कुछ दूर चला गया। उसके 
बाद वह कुछ सोच कर लोटा तो देखा कि वह सूराख 
बढ़ रहा था | बालक समभ गया कि बाँध में छेद हो 
गया है और सप्मुद्र का पानी उसके देश में प्रवेश कर 
रहा था। छेद उसके देखते देखते और अधिक बड़ा हो 
गया । वहां पर कोई सख्त वस्तु ऐसो न थी जिससे वह 
बालक उस छिद्र के बन्द कर देता। बालक ने उस 
छिंद्र द्वारा बाह आजाने ओर समस्त गाँव के डूब जाने 
तथा हज़ारों जानों के इब मरने के खतरे को समभ 

गया। वह चारों ओर सहायता लेने के लिये देखने 
लगा। वहाँ से गाँव कुछ दर था | संध्या का समय था | 
बालक घबड़ा गया परन्तु वह बड़ा देशभक्त, सुजान, 
चतुर और बहादुर था। उसे बुद्धि देवि ने सहायता 
दिया | उसने अपना हाथ छिद्र के अन्दर डाल दिया। 
पानी का आना वन्द हो गया परन्तु रात हो गईं और 
मनुष्यों के आने की आशा जाती रही। लड़के के हाथ 
में पीड़ा होने लगी । धीरे धीरे उसका सारा शरीर पोड़ा 
से व्याकुल हो गया परन्तु वह बालक वेसा ही पढ़ा 
रहा । धीरे धीरे वह बालक बेहोश होने लगा | वह तड़प 
रहा था। उसी समय उसे एक लालटेन दिखाई पड़ी | 
कुछ लोगों को उसकी माँ ने उसे हूँ ढ़ने के लिये भेजा 
था। जब लोगों ने उस बालक को छिद्र में ग़रथ डाले 
और पानी को रोके देखा तो लोग उसके साहस ओर 
देश-भक्ति पर मोहित हो गये | शीघ्र बाँध के बनाने 
वालों को बुलाया गया ओर उस छेद को बन्द कर 
दिया गया । उस लड़के ने अपने देश को पानी में इबने 
से बचा लिया था। उस बालक को प्रशंसा शब्दों द्वारा 
करनी कठिन है। 

डच लोगों के रिवाज 

हाल एड के लगभग सभी भाग में लोग अब भी 
सुन्दर मनमोहन वस्त्र पहिनते हैं। स्त्रियाँ जो चश्चवल 
तथा चपल होती हैं। वह अपने बेल-बूटों वाली टोपी के 
ऊपर बोनेट ( स्त्रियों की टोपी ) पहिनती हैं। उसके 
किनारे फूल अथवा परों के बने रहते हैं। बहुत सी 
टोपियाँ आगे की ओर परों से भरी रहती हैं इसलिये 
बोनेट टोपी को पीछे की ओर ऊ्ुका कर पहिना जाता 
है | सिर के वाल बिलकुल ढक दिये जाते हैं। वह एक 
स्वांग बन जाती है| जितनी ही अधिक धन! सत्री होती 
है उतना ही अधिक उसके बेलबूटे ओर बहुमूल्य सिर 
के आभूषण होते हैं और वह उतना ही अधिक तिरद्धी 
टोपी लगती है | वह बड़ी ही उपहास के योग्य होती है । 

हालेंड के घरों के बाहर द्वार पर कई जोड़े लकड़ी 
के जूते (पाले) रक्खे रहते हैं। गिरजा घरों ओर सामा- 
जिक स्थानों के द्वार पर यह हज़ारों की यात्रा में रक्‍्खे 
रहते हैं| हालेंड के लोग पैर में सदेव मोजा पहिनते हैं । 
जब वह द्वार पर जाते हैं तो पाले को उतार देते हैं और 
भीतर चले जाते हैं | मालूम नहीं वह सभी लोग जब 

उन स्थानों के बाहर निकलते हैं तो किस प्रकार अपने 
जूतों की पहिचान करते हैं | 


डच लोग, सारस पत्ती का बड़ा आदर करते हैं 
वह उसके आगमन को बड़ा शुभ मानते हैं। बागों ओर 
खेतों में बड़े बड़े लद्ं गाइ दिये जाते हैं और उन पर 
पचान बना दिया जाता है। यह मचान सारस को 
घोंसला बनाने के लिये बनाए जाते हैं। सारसों का 
खेतों में होना वड़ो भाग्य की बात मानी जाती है। कोई 
भी डच सारस को किसी प्रकार की हानि नहीं पहुँचाता 
है। यदि लोग सारस से साथ निदयता का व्यवहार 
करते हैं तो इरक्की खबर पुलिस लेती है। डच लोगों 
का कहना है कि सारस मनुष्य को बच्चे देते हैं। यदि 
किसी मकान की छत पर कोई सारस बेठा देखा जाता 
है तो उस घर में कोई नव-बालक की उतत्ति हुई है । 


एक वार एक परदेशी एक डच गांव में नाई की 

दूकान पर वाल बनाने के लिथे गया। दुकान का 

मालिक स्वयम्‌ बाल बनाने के लिये आ निकला । 

वह परदेशी एक कुर्सी पर बेठ गया। परदेशी ने अपने 

जेब से एक गल्डेन ( लगभग २२ आने का सिक्‍का ) 

तथा एक चाकू निकाला ओर दूकान के मालिक से 
कहा मेरी खाल बड़ी मुलायम है यदि तुप ठीक से बना 
लोगे ओर खून नहीं निकलेगा तो तुम गल्डेन को ले 
लेने के भागी होगे परन्तु यदि मेरे गाल में किश्वित्‌ मात्र 
भी खून निकला तो फिर में तुम्हारे शरीर के अन्दर 
चाकू भोंक दूंगा । मास्टर डर गया और वह बहाना कर 
के भीतर चला गया उसने अपने दूसरे सहायक आदमी 
को भेजा । वह जब आया तो परदेशी ने उससे भी 
वही बातें कहीं। वह नाई भी बहुत डरा उसी बीच 
दुकानदार का पुत्र स्कूल के पढ़कर लोटा था उसने 
नौकर का पीला चेहरा देख कर कारण पूछा | नौकर 
ने सारा हाल कह सुनाया | लड़का शीघ्र ही बाल बनाने 
के लिये तयार हो गया। उसने परदेशी के बालों को 
देर तक ठंडे पानी में भिगोता रत ओर फिर जब तक 
वह बाल नहीं बना चुका वह अपने मुँह से सीटी बजाता 
रहा | बाल बनाने का काम समाप्त होगया और परदेशी 
को किसी प्रकार की खरोच नहीं आई । उसने लढ़के 
को एक बहादुर लड़का कहते हुये गल्डेन को दे दिया 
और पूछा कि वह दूसरे नाइयों से अधिक बहादुर क्‍यों 

है। लड़के ने सिक्के को अपने जेब में रख लिया और 
खाना खाने लगा | उसकी जेब में एक लट॒टू, चाकू, सीटी, 
कुछ मिठाइयाँ, बटन, पत्थर के छोटे छोटे टुकड़े आदि 
थे । उस लड़के ने परदेशी के उत्तर दिया कि यदि में 
तुम्हारी खाल काटता तो तुम्हारे चोट करने के पहले ही 
में तुम्हारा जबढ़ा भी काटने को तयार था। यह बात 
सुन कर परदेशी बहुत घबड़ाया ओर वह दूकान से 
भाग खड़ा हुआ । 


हासेंड के गिरनाघर ठंडे होते हैं। बड़े खेत वाले 
परों की छतें भी बड़ो ठंडी होतो हैं। हालेंढ के निवासी 
अपने पेरों को गरम रखने के लिये एक प्रकार की गोरसी 
( आग रखने की वस्तु ) रखते हैं। जाड़े के दिनों में 
हालेंड की स्त्रियां इन गोरसियों को लेकर चच जाती हैं 
और अपने पैर तथा हाथ गरम करती हैं । 


हालेंड के अधिकांश गांवों तथा नगरों में केमिंत 

का उत्सव मनाया जाता है। यह एक प्रकार का मेला 

सा होता है। इस अवसर पर गांवों में भीड़ लगी रहती 

है। नातेदार और रिश्तेदार एक दूसरे से मिलने के 

लिये आते हैं। भांति भांति की दूकाने गाँवों में लगती 

हैं जहां पर प्रत्येक तरह की वस्तुएँ खरीदी जा सकती 
हैं। 

हालेंड के निवासी प्रातः काल रोटी और मक्खन 
का भोजन करते हैं। हालेंड में चीनी का प्रयोग करना 
सुख का जीवन व्यतीत करना माना जाता है। वहां 
गरीब लोगों को चीनी खाने के लिये नहीं मिलती है । 

हालेंड को खिर्या सफाई का बड़ा ध्यान रखती हैं । 
सफाई के सम्बन्ध में एक कहानी प्रसिद्ध है। एक बार 
एक प्रसिद्ध डच व्यक्ति एक डच महिला से भेंट करने 
के लिये गया । उस महिला के नौकरानी को गये था 
कि वह अपने मालिक के घर को बहुत स्वच्छ रखती 
है। जब नौकरानी ने द्वार खोला ओर भद्र पुरुष को 
खड़े देखा तो वह उन्हें उठाकर एक कुर्सी पर बेठा 
दिया और उनके जूते उतार कर जूतों के स्थान पर 
रख दिया। उसके बाद वह महिला से भेट कर सके 
थे। नौकरानी ने यह सब कुछ केवल इसलिये किया था 
जिससे उन महाशय के जूतों से द्वार या बरामदे में किसी 
प्रकार का पब्बा न बन जावे । 

मदलाह ओर घोड़े की कथा 


हालेणड के छोटे से देश में ग्यारह प्रान्त हैं। हालेंढ 
देश की भूमि समतल हैं। वहां पर उचे, नीचे दृश्य 
देखने को नहीं हैं । केवल दक्तिण का एक प्रान्त समतल 
नहीं है। हालेंड की भमि समतल देश होते हुये भी 
प्रत्येक प्रान्त से भिन्न है। उत्तर के प्रान्त सुन्दर हरे हें 
उनके गावों की छतें लाल हैं । खेतों के घर सुन्दर तथा 
शानदार ओर चमकीले हैं। ग्वेल्टरलैण्डं का देत्तिणी 
प्रान्त नम है और वहां पर घास-फूस के मोंपड़े बनाए 
जाते हैं। 


उत्तर की ओर फ्रीज़लेण्ड का प्रान्त है यह प्रान्त 
हालेंड का सब से अधिक उपजाऊ तथा धनी माना 
जाता है। यहाँ पर हालेंड की सबसे अधिक सुन्दर 
खत्रियाँ पाई जाती हैं । इस प्रान्त की खत्रियाँ बड़े बहुमूल्य 
आभूषण पहिनती हैं। आशभूषणों में बहुमूल्य होरे जड़े 
रहते हैं और उनकी बेल-बूटों की टोपी में साफ सोने 
का प्रयोग होता है। वह बड़े मूल्य वाले कपड़े पहिनती 
है। कहा जाता है कि क्विसी समय में यह प्रान्त इतना 

धनी था कि लोग अपने द्वार पर आने वाले भिखारियों 
को सोना की भिक्ता दिया करते थे ओर अपने तम्बाकू 
के पाइप में आग बंकों के नोट से सुलगाया करते थे । 


फ्रीज़लेएड का मुख्य नगर लीवार्डन है। यह किसी 
समय में एक तटीय नगर था। परन्तु इन नगर के 
निवासियों ने भपने परिश्रम से इसे सम्मुद्र से अलग कर 
लिया है ओर अब यहां की भूमि उपजाऊ हो गई । यहाँ 
पर अच्छी खेती होती है। इस नगर के सम्बन्ध में एक 
सच्ची कहानी नीचे दी जाती है ;--- 
इस नगर के एक बाज़ार वाली गली में एक दिन 
एक घोड़ा बचा जा रहा था। बंचन वाला ज्ञोर ज़ोर से 
ला कर दाप लगाने वालों को दाम लगाने के लिये 
फुसला रहा था। घोड़ा बहुत तगड़ा मज़बूत ओर सुन्दर 
था । कोई भी ब्यक्ति घोड़े का मूल्य लगाने को तयार 
न था सभी उसका उपहाप्त कर रहे थे। धीरे धीरे 
उसका दाम २२) रुपये लगाये गये | बढ़ते बढ़ते उसका 
दाम ३२७) रुपये लग गया । उसी समय जेक नामक एक 
नवयुवक मल्लाह वहाँ आया वह जहाज पर काम करने 
गया था ओर रुपये कमा कर लोटा था। उसके पास 

काफी रुपये थे। वह अपनी मां से भट करने आया 
था वह पेंदल था। जोश में आकर उसने घोड़े का दाम 
४४) रुपया लगा दिया। घोड़ा उसके हाथ बेंच दिया 
गया | लोग उसे अच्म्भे की निगाह से ताकते रह गये 
क्योंकि घोड़ा ४४) रुपये का कदापि नहीं था । 

वह मललाह बिलकुल अजनवी मालूम होता था। 
घोड़े को लेकर वह अपनी मां की खोज में चला। 
उसकी माता एक गली में एक बड़े मकान में पाँचवे 
तल्‍ले पर एक छोटे कमरे में किराये पर रहती थी वह 
अपने मां के मकान में पहुँचा ओर जब उसे मालूम 
हुआ कि उसकी माँ ऊपर रहती है तो घोड़े को सीढ़ियों 
द्वारा ऊपर ले जाने लगा। घोड़ा कमज़ोर था। बड़ी 
कठिनता के साथ ऊपर गया जब वह अपनी मां के 
सामने छोटे कमरे में घोड़ा सहित पहुँचा तो उसकी 
माता उसकी अल्प बुद्धि पर अप्रसन्न हुईं। परन्तु जब 
उसने उसके जेब से रुपये निकाले ओर काफी धन देखा 
तो अप्रसन्नता खुशी में बदल गई | घोड़े को उस समय 
वहीं रक्खा गया परन्तु बाद भें उसे नीचे लाकर बेचने 
का प्रयक्ष किया गया। घोड़े का नीचे आना बहुत 
कठिन था। वह ऊपर ही बड़ी कठिनता से गया था। 

वह नीचे उतरने की शक्ति ही नहीं रखता था। उसे 
जबरदस्ती नीचे उतारने का प्रयत्न किया गया सीढ़ियों 
द्वारा वह उतारा गया परन्तु जब केवल पाँच सीढ़ियाँ 
उतरने को शेष रह गई तो उसने नीचे आने से बिल- 
कुल इंकार कर दिया) इस पर उसे मार डाला गया 
आर तब उसे नीचे लाया गया। यद्रपि यह एक 
उपहास युक्त तथा मूखेता की गाथा थी परन्तु फिर 
भी इसमें लोगों को काफी आनन्द आया था। वहाँ पर 
एक अग्रेज साहब थे। वह घूपने गये थे। उन्हें यह 
तमाशा देख खुशी हुईं थी उन्होंने उस मल्लाह को कुछ 
रुपये इनाम दिये थे । 

जि, 


डच नगर 


हेग--यह हालेण्ड की राजधानी है। यहां पर 
सा गे 
हालेंढड की सरकार रहती है और हालेण्ड की रानी का 
यहाँ पर निवास स्थान है। 


एम्स्टडस--यह नगर हालण्ड का सबसे अधिक 
प्रसिद्ध नगर है। यहाँ पर भी हालण्ड की रानी के 
रहने का महल बना हुआ है। इस नगर का भ्रमण 
रानी साल में कम से कम एक बार करती है। वह इस 
नगर में नगर से कर लेने के लिये आती है। जब रानी 
अपनी राजगद्दी होने पर प्रथम बार एम्स्टडम गई तो 
वहाँ के एक विद्वान ने एक भाषण रानी के पढ़ने के 
लिये लिखा था। उस समय गानी विल्हेल्पिना को 
अवस्था केवल १८ साल वी थी | रानी ने उस भाषण 
को अपनी प्रजा को पढ़ कर सुनाया परन्तु पढ़ने के बाद 
उसे फाड़ डाला और फिर अपने सरल शब्दों में एक 
भाषण लिखा और उसे पढ़ा और कहा कि में अपनी 
प्रजा के साथ प्रजा की भाषा में ही बातचीत करना 
पसंद करतो हूं में बड़े आदमियों की भाषा का प्रयोग 

( ५५ ) 






हि. ग 5 (200 5 ्््य ने, ््छ कु 
न 25 हक ४ कण ०करे 2" ढक) | 
है है ५. 9 दर 22 
ः कि." "चेक 89५, ह 

हो... नशशविमनदीक (2 का रे जज 2 व0 ९के.. 


आम प्रजा के मध्य नहीं करना चाहती हूँ। रानी के 
ऊपर उसके बड़े मंत्रियों का प्रभाव अधिक नहीं है। 
इसी कारण होलेंड की प्रजा उसे बहुत प्यार ऋरतीं है । 
एम्स्टटम नगर के समीप एक बड़ी गँदी बस्ती 
पछुवों तथा मजदूरों की है। यह बस्ती बड़ी गंदी है तो 
भी हर साल रानी उस बस्ती में जाती है और अपने 
प्यार भरे शब्द तथा सुरीली मुस्कान उन्हें देती है | वहां 
के लोग रानी का स्वागत भी बड़े उत्साह के साथ करते 
हैं। जब रानी वहाँ घूमने जाती है तो बह अपने साथ 
किसी प्रकार के रक्षक नहीं रखती है और न उसके पास 
किसी प्रकार का हथियार ही होता है। 
एम्स्टडंस नगर वेनिस की भांति लट्टी तथा तख्तों 
पर बना है। वर्हा पर कीचड़ में बड़े बड़े लटठे गाड़ 
दिये जाते हैं और उन्हीं लट्ठों पर बड़े बड़े मक्रानात 
बनाये जाते हैं जो सेकड़ों वर्षों तक सुरक्षित बने रहते 
वहाँ की खिड़कियों में भांति भाँति के रंगीले शीशे 
लगाये जाते हैं। बहुत से शीशे उस समय के ढगे हुये 
हैं जब कि शीशों का प्रयोग करना बड़प्पन ख्याल किया 
जाता था। नहरों की समीप की अधिकांश सड़कें तथा 
(६ ५६ ) 

ऐस्टटडंमस नगर नहरों का एक जाल है। वहाँ नहरों में ३०० पुत्र है। 
नगर के भवन उहों को भूमि पर गाड़ कर बनःए गये हैं । 





गलियाँ छोटी छोटी इंटों की बनी है। उन सड़कों 
पर रहने वाले लोग सड़कों को धोते हैं और सदेव 
साफ रखते हैं | वहाँ के लोग सुन्दर कपड़े पहिनते हें 
परन्तु कपड़े अच्छे सिले नहीं होते हैं १ह पुरुष अथवा 
स्री के शरीर पर स्वांग की भांति प्रतीत होते हैं। वहाँ 
के लोग देखने में अच्छे नहीं लगते हैं | एम्स्टडम यात्रियों 
के रहने के लिये अच्छा स्थान नहीं है । 


हालेंड के कुछ छोटे नगर बड़े सुन्दर हैं परन्तु वहाँ 
के निवासी वहां रहने योग्य नहीं हैं | 


मिडिलबगे--यह जीलेंड प्रान्त का एक छोटा 
नगर है। यह नगर बड़ा सुन्दर तथा साफ है| यहां पर 
दूध मक्खन के रोज़गार करने वाले अपने सामान लेकर 
चमकीले, भद॒कीले व्र पहिन कर बाजार में अपने 
सामान बेचने आते हैं, ओर नगर की सुन्दरता को 
और अधिक बढ़ा देते हैं | 


केम्पेन-नगर के लोग बड़े डरपोक होते ग 
कहते हैं कि वहां पर न बोलने वाले लोग रहा .करते हैं। 
इस नगर से प्रत्येक भांति बेबकूफी की कहानियां उठा 

करती हैं। कहा जाता है कि जब नगर का टाऊन हाल 
बना था तो एक बड़ा भोज दिया गया था। जब निमंत्रण 
में सम्पिलित होने बाले लोग वहां गये तो उन्होंने चारों 
ओर से टाऊन हाल को देखा और प्रशंसा किया परन्तु 
आखिर में कहा सब कुछ ठीक है परन्तु क्रिसी वस्तु की 
कर्म! है। वहां पर रसोइय्रे का कोई सहकारी एम्स्टडंम 
नगर से आया था अब वह खीपे के बाहर निकला तो 
उसने देखा कि टाऊन हाल में एक भी खिड़की न थी । 
उसने कहा कि इसमें तो एक भी खिड़की नहीं है बात 
सच थी उसमें एक भी खिड़की नथी और वहां के 
किसी भी व्यक्ति को खिड़की बनाने की याद न 
आई थी । 

एडाम नगर एम्स्टडम के समीप उत्तरी हालैणड में 
है। वहां पर एक बड़ा गिरजाघर है परन्तु गिरजाघर 
के भीतर प्रवेश करने के लिये केवल एक छोटा सा द्वार 
है उस गिरजाघर के बनाने वाले ने जब तक सम्पूण 
गिरजे को तयार नहीं कर लिया था तब तक उसे द्वार 
बनाने की याद ही नहीं आई थी | 

हालेंड लाकार 


यद्यपि हालेंड एक छोटा सा देश है और उसे 
अधिक शक्ति वाली देशों तथा ममुद्र से सदेव युद्ध करना 
पड़ा है तो भी वह संसार के बहुत से प्रसिद्ध व्यक्तियों 
का जन्म दाता है। वहां प्रत्येक भाँति के विद्वानों का 
जन्म दाता है। वहां पर प्रत्येक भांति के विद्वानों का 
जन्म हुआ है । वहां के लोग स्थल तथा जल के प्रसिद्ध 
सेनिक हो चुके हैं । 


भाषा में भो टच लोग पीछे नहीं रहे हैं । एरेज्मस 
हालेंढ का निवासी था | वह सोलहवीं सदी में इंगलैए्ड 
गया था | एरेज्मस सर टामस मारे का बढ़ा भारी मित्र 
था । ग्रोटियस ओर बोयर हावे दूसरे बड़े लेखक हें | 
टामस केम्पिस नामक डच नवयुवक साधु ने इमीटेशन 
आफ क्राइस्ट नामक पुस्तक लिखी थी। फादर केट्स 
सोलहवीं तथा सन्नरहवीं सदी का एक बड़ा लेखक था | 
उसकी कहावतें, छोटी छोटी कहानियाँ बड़ी सुन्दर तथा 
प्रसिद्ध हैं। उसके लेख प्रजा के लिये लिखे गये थे | 
और सदेव के लिये उपयोगी हैं । उसके लेख शेक्सपियर 
ईसप, कालीदास आदि से कम मूल्यवान नहीं हैं । 

मुल्थादुली एक बड़ा डच लेखक था | वह पूर्वी द्वीप 
समूह में एक प्रधान पद पर काम करता था। उसने 
अपने लेख में वहां के निवासियों का जीवन लिखा है । 
और उसके लेख द्वारा वहां की बहुत सी त्रुटियां ठीक 
कर दी गे हैं । 

फ्रेडिक वान इडेन नामक डच लेखक ने लड़कों के 
प्रयोग के लिये बढ़ी अच्छी अच्छी पुस्तकें लिखी हैं । 
उन पुस्तकों के संग्रर को लिटिल जान ( छोटा जान ) 
कहते हैं | इस पुस्तक का अनुवाद अ्रँग्रेनी भाषा में 
हो चुका है। इस पुस्तक की कहानी एक छोटे बालक 
के सम्बन्ध में है। यह बालक अपने पिता के साथ एक 
बड़े मकान में रहता था। उसके कोई साथी न था इस 
लिये उसने जानवरों से मित्रता की थी। एक दिन एक 
परी उसके पास आई और उसने उसे बहुत छोटा सा 
जानवर बना दिया और उसे पशुओं पत्तियों ओर कीड़े 
पकोड़ों की भाषा समकभने की शक्ति प्रदान कर दिया। 
वह बालक पशुओं, पत्तियों ओर कीड़े मकोड़ों के मध्य 
घूमता रहा ओर नये नये बहादुरी के काम करता रहा । 

हालेंर्ड के प्राचीन चित्रकारों में मेपलिज़ और वान 

एक का नाम प्रसिद्ध हे। यह लोग फ्लेमिश स्कूल के 
कहे जाते हैं | सोलहवीं सदी में हालेंड में बहुत से 
कलाकार थे जिनका नाम संसार में प्रसिद्ध है। उनमें से 
एक का नाम जान वान स्वोरेल था। उसकी मृत्यु 
१४३८ ई० में हुई थी। उसने बहुत सी चित्र कारियां 
की जिनमें हालेण्ठ से जेरूसिलस के धारमिक यात्रियों 
की चित्रकारियाँ अधिक प्रसिद्ध हैं | 

फ्रान्स हाल्स नामक चित्रकार हालेंड में अद्वितीय 
था | वह एक बड़ा प्रसन्न चित्र, मोटा ओर धनी आदमी 
था। वह एक धार्मिक व्यक्ति था और ईश्वर से रोज 
प्राथना मांगता था कि वह उसे स्वग पहुँचा देवे । वह 
संसारिक जीवन को भी बहुत प्यार करता था। उसको 
सोने की चारपाई रंगने वाली दुकान के भीतर रहती 
थी | एक दिन उसके शिष्यों ने उसके साथ मज़ाक 
किया और उसकी चारपाई को रस्सी से खम्भों पर बांध 
दिया । चित्रकार को इसकी किश्वित्‌ मात्र भी पता न था | 
बह भोजन करके अपनी चारपाई पर सोने के लिये गया 
ओर सोते समय प्राथेना किया कि इश्वर उसे स्वग 
पहुँचा दे जैसे ही वह प्राथंना करने लगा उसकी चार- 
पाईे ऊपर की ओर उठने लगी यह देख वह बड़ा चकित 

हुआ और उसने कहा इश्वर मुझे अभी स्त्र्ग में न ले 
जाबो। उसके शिष्यों ने चारपाई नीचे कर दिया । वह 
कलाकार १४८० ई० में पैदा हुआ था और १६६५४ ६ 
में मरा था | 

एक दूसरे चित्रकार का नाम जान स्टीन था। वह 
अपनी प्रसन्नता के लिये चित्रकारी किया करता था। वह 
पदिरा बनाने का भी काम करता था| उसके बाद वह 
एक सराय का मालिक भी बन गया था| जब वह खूब 
शरात्र पी लेता था तो चित्रकारी करता था और अपनी 
मदिरा का मूल्य चित्रकारी द्वारा चुकाया करता था। 
उसकी चित्रकारियां बड़ी सुन्दर होती थीं । 

जेराडे ढेव एक बड़ा कल्मकार था | बह १६१३ ३० 
में पैदा हुआ था । वह रेम्ब्रेणट का शिष्य था | वह चित्र 
बनाते समय उतके प्रत्येक छोटे छोटे भाग को दिखाने का 
प्रयत्ष करता था। एक हाथ के चित्र को तयार करने में 
उसने एक सप्ताह लगाये थे | वह १६७६ ३० में मरा था । 

उसी काल पें पीटर ढे हूण भी पैदा हुआ था | 
अपने सहकारी चित्र कारों की भांति वह भी मनुष्य के 
देनिक जीवन की चित्रकारो किया करता था। बह 

अपने मामूली दृश्यों को सुन्दर रंगों से रंगा करता था । 
वानडेर हेल्स्ट नामक चित्रकार फ्रेन्स हाल्स का शिष्य था | 
वह बड़ी बड़ी तस्वीरों की चित्रकारी क्रिया करता था | 
अल्बट क्वेप नामक चित्रकरार १६०४ में पैदा हुआ 
था और १६६४ ३० में मरा था। वह जानवरों तथा 
प्रकृति के दृश्यों की चित्रकारी किया करता था | 
निकोलस मेस का जन्म १६३२ ३० में हुआ था । वह 
रोज्ञाना काम करने वालों की चित्रकारी किया करता था| 
टेल्फ्ट का वान मियर १६३२३९० में उत्पन्न हुआ ओर 
१६७४ ई० में मरा । यह भी एक बड़ा डच चित्रकार था । 
रेम्ब्रेएट वान राज्य लेडेन में १६०६ ३० में पैदा 
हुआ था। वह हालेंढड का सब से बड़ा चित्रकार था | 
उसका पिता एक मिल का संचालक था। उसने अपने 
पुत्र को विश्वविद्यालय में कानून की शिक्षा प्राप्त करने 
के लिये भेजा परन्तु लड़के का ध्यान पढ़ने लिखने वें 
नहीं लगता था। उसके पिता ने उसे वान स्वानेन बग 
के रंगने की दुकान में उसे भेन दिया। उस समय 
उसकी अवस्था केवल १६ साल की थी। चतुर तथा 
सुजान समझ कर उसके पिता ने उसे शीघ्र ही एम्स्टडम 
भेज दिया । परन्तु जब यह नवयुवक वहां पहुँचा तो 

उसे मालूम हुआ ऊि वह वहां के चित्रकारों से अधिक 
जानता है इसलिये वह अतने घर वापस चला आया 
ओर घर पर ही चित्रकारी करने लगा । लेडेन में बह 
सात साल तक चित्रकारों करता रहा और अपने शीष्यों 
को शिक्षा देता रहा । सात साल के बाद वह फिर 
एम्स्टटम गया और वहां पर उसने अपनी प्रसिद्ध 
चित्रकारियों का निमोण किया । उसके हाथ की चित्र 
कारियां लन्दन के अजञायब घर में रकखी हुई हैं। 


एक वारदो डच चित्रकारों में होड़ ( बाजी ) 
ठहरी कि कोन अधिक सुन्दर तथा सच्ची चित्रकारी 
बना सकता है। उन लोगों ने सजीव चित्र बनाये ओर 
निर्णय करने वाले लोग निणेय करने के लिये बुलाये गये । 

पहला चित्र एक फल भरी तश्तरो का था। वह 
इतना सच्चा चित्र था कि उसे देख कर चिड़ियां फलों 
पर चोंच मारन के लिये उड़ने लगीं। जितने लोग उसे 
देखने वाले थे उन्होंने उस चित्र की इतनी प्रशंसा किया 
कि उसके चित्रकार को विश्वास हो गया कि वही 
पुरस्कार पावेगा | 

उसके परचांत देखने वाले दूसरे चित्रकार की. ओर 

झुझे | दशक जानते थे कि प्रथम चित्रकार ही विजयी 
होगा | लोगों ने देखा कि सामने चित्रकारी वाले कपड़े 
का एक बहुमूल्य पर्दा लटक रहा था। निर्णय कारक 
लोग प्रतीक्षा कर रहे थे कि दूसरा चित्रफ्नार अपनी 
चित्रकारी दिखाने के लिये पदों उठावेगा परन्तु दूसरा 
चित्रकार जैसे का तेसा खड़ा रहा | पहले चित्रकार को 
अपनी विजय का विश्वास हो चुका था वह आगे बढ़ा 
ओर पढे को उठाने का प्रयज्ष किया परन्तु वह पदां न 
था वह तिरपाल पर दूसरे चित्रकार की चित्रकारी ही 
थी। वह चित्रकारी इतनी सच्ची थी कि सभी को धोका 
हुआ और सभी उसे पदों समझ रहे थे | कहानी का 
अंत हो गया और नि्णय नहो सका कि कोन सी 
चित्रकारी अधिक सुन्दर थी | 


रु 


अब भी डच लोग चित्रकारी करते हैं। जोजेफ 
रस्राईल बतंगान डच चित्र कार मछुब्ों के जीवन की 
चित्रकारी करता है। एराटन मावे, मेस्डाग, ब्रीटनेर, 
आदि वहाँ के बतेमान प्रसिद्ध चित्रकार हैं | 

डच फाम (खेत) 


डच लोग अपने खतों के मध्य अपने घर बना कर 
रखने हैं। वह वहीं पर अपना सारा सामान रखते हैं । 
गाय घोड़े आदि सब वहीं रहते हैं। घोड़ों से हल जोतने 
तथ। गाड़ी खींचने का काम लिया जाता है। गायों 
ओर घोड़ों के रहने के लिये अलग अलग स्थान बने 
रहते हैं। गायों से दूध मिलता है ओर उस दूध से 
मक्खन, पनीर ओर मलाई तयार की जाती है | 

हालेएड के खेत बहुधा कीचड़ वाली अथवा नम 
भूमि में होते हैं। इन स्थानों पर बहुधा पानी भरा 
रहता वहाँ पर भाति भांति के फूलों की बाटिकाए 
उगाई जाती हैं। पुष्पों का व्यापार किया जाता है। 
कहवा भी वहां उगाई जाती है। हालेण्ड के किसान 
कहवा पीने के बड़े शोकीन होते हैं परन्तु वह - कहवा 
अधिक डालते हैं और उसमें दूध तथा शकर नहीं 
मिलाते हैं। वह कहवा पीने में स्वादिष्ट तो नहीं होती 
है परन्तु शरीर में फूर्ती बहुत पैदा करती है । 

कीचड़ समुद्र की बाढ में जाने से हो जाता है। 
बहुधा लोगों को धोका हो जाता है। खेतों के बीच 

बीच में नहरें रहतो हैं। नहरों को पार करने के लिये 
पुल बने रहते हैं। यह नहरे खेतों के मध्य डॉड या मेंड 
का काम देती हैं| खेतों में फूलों की एक सुन्दर कालोन 
सी बिछी दिखाई पड़ती है। उस दृश्य को देख कर 
प्रत्येक मनुष्य का ध्यान खेतों ओर उनके घरों का देखने 
के लिये लछालायित हो उठता है। 

एक बार एक अग्रेन महाशय खतों के बीच सड़क 
पर मोटर द्वारा भ्रमण कर रहे थे | वह वहाँ के पृष्पों का 
दृश्य देखकर मोहित हो गये और मोटर से उतर कर 
फाम (खेत) देखने तथा पुथ्पों को एकत्रित करने के 
उत्सुक हो उठे वह सड़क छोड़ कर नहरों को पार करते 
हुये भीतर की ओर घु्ते उन्हें दर एक कोंपड़ा दिखाई 
पढ़ा | यह किसी किसान का घर था। कुछ गायें कोपड़े 
के समीप चर रही थीं। बढ़ियाल आकर हट चुका था। 
घास तथा पोंदों के नीचे कीचड़ जमा थी। धीरे धीरे 
वह घासों के मध्य एक संकरे पानी की धार के समीप 
गये | वह धार नहर से पतली थो। उन्होंने उसे नहर 
ही समर्का था । अपना माग छोटा करने के लिये वह 
उस पानी के सोते के किनारे किनारे नहीं गये । उनके 
साथ उनका नोकर भी था। धार के दूसरी ओर घास 

तथा फूल दिखाई पड़ रहे थे। उन्होंने लांघ कर उस 
पतली धार को पार करना चाहा परन्तु जेमे ही उन्होंने 
छलाड़ू लगाई वह कमर भर पानी और कीचड़ के बीच 
जा गिरे । वह बड़े चकित हये ओर उन्हें उनकी गलती 
मालूम हो गई । वह झिसी न किसी तरह वहां से निकल 
कर फाममे घर में गये । जहां पर उन्हें खाने पीने का 
सामान तथा पहिनने के लिये कपड़ा मिला । 

खेतों के घरों में किसान अपने सपरिवार रहते हें | 
उनके सोने का एक कपरा होता है जिसमें दीवारों में 
सोने के स्थान रहते हैं और दूसरे सामान भी उसी 
कमरे में रकखे रहते हैं | 

एक रसोई घर होता है। यह एक छोटा नीचा 
कमरा होता है। रसोई घर में धुताँ निकलने के लिये 
चिमनी लगी रहती है । वहां पर खाना बनाने के लिये 
भद्दी बनी रहती है और भद्दी के ऊपर एक बेन लोहे 
की जंजीर में बंधा लटकता रहता है इसी में भोजन 
पकाया जाता है या कहवा आदि तयार की जाती है। 

. दूध का सामांन तयार करने के लिये एक अलग 

स्थान होता है। इस कमरे की छत कपड़ों की होती हे 

दध मथने की एक बड़ी नांद रहती है उसो में सारा 
दध रख कर मथा जाता है। नांद नीले रंग से रंगी 
रहती है। मथानी लकड़ी की बनाई जाती है। जब 
मक्खन तयार हो जाता है तो दूध का मथना बन्द कर 
दिया जाता है | 

गायें वड़ी सुन्दर तथा तगड़ी होती हैं और देखने 
में बड़ी सुन्दर मालूम होती हैं। उनके बछड़ों को देख 
कर दया आती है क्योंकि वह चरनी पर एक काठ के 
पिंजड़े में बांध दिये जाते हैं और सप्ताहों तक एक दशा 
में बंधे रहते हैं। वह घूम फिर नहीं सकते हैं । जब वह 
मोटे हो जाते हैं तो बाज़ार में बंचने के लिये भेजे जात 
हैं। बाज़ार में कसाई लोग इन्हें खरीदते हें और उन्हें 
मार कर उनका मांस तयार करते हैं। बछड़ों का जीवन 
बड़ा अल्प होता है। ह'लेण्ड में (बछड़े का मांस बड़ा 
स्वादिष्ट तथा शक्तिशाली माना जाता है। यह बीमार 
मनुष्यों को खाने के लिये दिया जाता है ओर भोजन 
के समय प्रयोग किया जाता है। 

हालैणठ के लोग रोटी, मक्खन कहवा का भोजन 
करते हैं| मछली का प्रयोग भी भोजन में होता है | राई 
की रोटी बनाई जाती है। मांस का प्रयोग कम होता है । 

पूव जों के गहने, टोपी, कपड़े और दूसरे सामान सुरक्षित 
रखते हैं। उनकी धातु की बनी टोपी व्याह के समय 
प्रयोग की जाती है। बह उसे रगड़ कर इतना साफ 
करते है कि चमक के कारण उस पर निगाह नहीं रुक 
सकती है। 


वह लोग अपने पास अपना सामान लादने के लिये 
गाड़ियां भी रखते हैं। गाड़ियां प्राचीन ढंग की होती हैं । 
इन्हीं गाड़ियों पर वह नगरों को अपना खेती तथा डेरी 
का सामान बेंचने के लिये ले नाते हैं । 


किसानों के घरों में शीश कंघा आदि का फिलना 
कठिन हो जाता है डच किसान बड़े प्रेमी होते हैं और 
यदि वे अधिक गरीब न हुये तो अतिथियों का बड़ा 
सत्कार करते हैं और अपनो सेवा के बदले में उनसे कुछ 
नहीं लेते हैं। एक बार आये हुये अतिथि को वह फिर 
अपने यहाँ बुलाने के बड़े लालायित रहते हैं। 








डच लोगों के प्राचीन रीत रिवाज 


यह बड़े अचम्भे की बात है कि हालेएड एक उन्नत- 
शील देश होते हुये भी प्राचीन रीत रिवाज़ों को अब 
भी मानता है। वहां के लोग अब भी प्राचीन ढंग के 
कपड़े पहिनते हैं। ख्रो तथा मदे सभी लोग लेस की 
टोपी लगाते हैं। बह चमक्रीले भड़कीले कीमती भोलि- 
दार कपड़े पहिनते हैं। जो लोग रोमन केथलिक मत के 
मानने वाले हैं बह रोमन केथलिक कपड़े पहिनते हैं | 
प्रोटस्टेन्ट भत के पानने वाले पश्चिमी भेष धारण करते 
हैं। अब बच्चों को पश्चिमी भेष में रहना सिखाया जा 
रहा है परन्तु यह कपड़े इतनी बुरी तरह पहिनाये जाते 
हैं कि देखने में बड़े खराब मालूम होते हैं। जो लोग 
पश्चिमी पोशाक का प्रयोग करने लगे हैं उनका कहना 
है कि उनका प्राचीन भेष बहुत मंहगा ओर देखने 
उपहास युक्त है। टोपी द्वारा उनके बाल छिपे रहते हैं 
ओर किसी भी अच्छे अथवा खराब चेहरे की पहचान 
दूर से नहीं की जा सकती है | 


डच लड़के बतख पालने के बड़े शौकीन होते हैं वह 
प्रत्येक भांति के बतख पालते हैं। बतख को वह आदर 

उतर 


की दृष्टि से देखते हैं। उनका कहना है कि यह बतख 
एक प्रकार की बीमारी को अच्छा करते हैं। वह बच्चे इन 
बतरखवों को पालन के लिये सुन्दर छोटे छोटे घर बनाते 
हैं। प्रु्गीं तथा कुत्तों के लिये भी वह इंट को छोटे छोटे 
घर बनाते हैं। द्वार, खिह़कियां और चिमनी आदि सभी 
उस घर में रहते हैं। वह सुन्दर रंगों से रंग दिये जाते हैं । 
द्वारों में घंटा तथा खटखटाने के लिये भी सामान लगाये 
जाते हैं| खिड़ केयों ओर द्वारों में वह पदा भी लगाते हैं। 
डच बच्चों के खेल अंग्रेज बच्चों से मिलते जुलते हैं। 
वह बरफ पर चलने वाले जूते पहिन कर छोटे पन में 
ही दोड़ा करते हैं| सस्‍ली ( बरफ पर चलने वाली ) गाड़ी 
पर वह लोग लम्बी पाल छगाते हैं ओर बरफ पर तेज्ञी 
के साथ इधर उधर दोहा करते हैं । 
ज्वेडेरज्ी समुद्र नाहे के दिनों में जम जाता है। 
यहां पर इन गाड़ियों को दोड़ का खेल बहुधा होता 
है। यद्यपि यह खेल वहां पर बड़ा खतर नाक भी होता 
है क्योंकि ठीक ठीक पता नहीं रहता है कि समुद्र का 
कितना भाग बरफ से जपा हुआ है। मछुवे लोग वहाँ 
पर बरफ में स्राख करके मछलियों का शिकार करते हैं | 

की मृत्यु सप्लुद्र में हब कर हो जाती है तो भी प्रत्येक 
शीत काल तथा बसंत काल में लोग अपनी गाड़ियां 
ओर नावें लेकर वहां शिक्रार खेलने के लिये जाते हैं। 
हर साल उत्तरी सागर में डवच मल्लाह मछली के शिकार 
के लिये जाते हैं। और कितने ही कभी भी वापस नहीं 
आते हैं परन्तु उनका जाना आना बन्द नहीं होता है । 


जाड़े के दिनों में ज्वेडेरज़ों में बहुत तूफान आते हैं 
आर उससे बढ़ी हानि होती है। 


कुछ साल ब्पतीत हुये जब कि वलिन नामक स्टीपर 
के बने की दुघेटना हुई थी ओर संसार भर में उसके 
लिये शोक प्रगट किया गया था । उसमें लगभग १०० 
आदपी डूब मरे थे । 


गरमी के दिनों में ज्वेडरज़ी समुद्र शान्त हो जाता है 
ओर वहां पर फिर किसी प्रकार के तूफान नहीं आते हैं। 
उस समय वह शीशे के एक बड़े तख्ते की भांति प्रतीत 
होता है। उसके किनारे के नगर सुहावने दीखने लगते 
हैं ओर फिर किसी प्रकार का भय नहीं रह जाता है । 


( ७३ ) 





ढच लोग जलाने के लिये कोयले का बहुत कप 
प्रयोग करते हैं। कोयला बाहर से मेँगाया जाता है । 
इस कारण बहुत मँहगा विकता है। वह जलाने के लिये 
पीर ( एक प्रकार की जलाने की घास ) का प्रयोग 
करते हैं| हालेएड में पीट ही जलाने के लिये खास तौर 
पर प्रयोग की जाती है उसका अधिकांश भाग ग्रेनिज्ञ न 
प्रान्त से आता है। इस प्रान्त में कीट घास बहुत पाई 
जाती है और इसी कारण इसको खोदने, सुखाने और 
इसे जलाने योग्य बनाने का इस प्रान्त में राजगार होता 
है।यह काटने के बांद सुखाई जाती है उसके बाद 
बोक बांध कर बिकने वाले स्थानों को छोटे जहाजों पर 
भेज दी जाती है | 

यह एक विचित्र घास होती है। जब यह जलती 
है तो इसके अन्दर से एक प्रकार की गंध निकलती है । 
यह गंध खराब नहीं होती है। इसके अन्दर से जलते 
समय नीले रंग का घुँतां निकलता है। यदि इसे 
जलने के लिये अ्रकेले छोड़ दिया जाबे तो यह धीरे 
जलती है। जलने पर ऊपर भूरे रंग की राख की तरह 

जम जाती है जिसे देखने से पता चलता है कि आग 
बुक गई है परन्तु यह बात ठीक नहीं होती आग की 
जलती चिन्गारियां नीचे छिपो रहती हैं यदि उसमें कोई 
राख जान कर उँगज्ञी डालता है तो उसको उँगली 
जल जाती है। 


यह घास तांबे के एक बतन में जलाई जाती है | 
इस तांबे को गोरसी में हककन भी होता है। रात के 
समय इस बतेन को ढकक्‍कन से अच्छो तरह ढँक दिया 
जाता है जिससे हव्रा अन्दर न जा सके। हवा न जाने 
से आग बुझ जाती है ओर वह अध-जली घास आग 
सुलगाने के काम आती है। इस अधजली घास से आग 
बड़ी फूर्ती के साथ तयार होती है। पीट घास के एक 
बोक का दाम लगभग एक आना होता है। 


ड॒न्थे के प्रान्त में भो पीट घास पाई जाती है। वहां 
पर यह बहुत बड़ी मात्रा में होती हे परन्तु वहाँ इसका 
कुछ मूल्य नहीं है| इसका मुख्य कारण यह है कि वह 
प्रान्त दलदली और उन्नाड़ है। वहां पर एक प्रकार की 
जंगलो जाति रहती है। वह जाति कीचड़ में ही घास के 
सहारे अपना कोपड़ा बना कर रहती है ओर आलू 

खाती है| यह प्रान्त इतना उजाड़ है कि यहां तक अभी 
सभ्यता के पैर नहीं पड़े हैं। यहां के लोगों को कपड़ा 
भी पहिननने के लिये बहुत कम मिलता है । 


प्रोकृतिक रूप से हालेंढड का लिमबरग प्रान्त वेल्मियम 
अथवा जमेनी का है। यह प्रान्त हालैण्ड की बाटिका 
के नाम से प्रसिद्ध है। दक्तिण की ओर यह प्रान्त पहाड़ी 
ओर बहुत सुन्दर है। इस प्रान्त की राजधानी मास्ट्रिच 
नगर है। यहां पर मुलायम बलुहा पत्थर पाया जाता 
है। इस प्रान्त में खुदाई हो रही है और प्राचीन समय 
के लोगों की हड्डियां निकल रही हैं। यहां पर बहुत 
प्राचीन कंदराएँ तथा गुफाएँ हें | 


हालेणड के फाम घर बड़े होते हैं। धोड़ों के रहने 
का स्थान, गायों का मकान और मनुष्य के रहने का 
मकान सभी एक मकान के अन्दर बने रहते हैं | 


मक्खन बनाने का रोजगार हालेंड में बहुत होता 
है। यह रोजगार प्रुख्यतः उत्तरी हालैंड में होता है। 
मवखन के व्यापार का मुख्य केन्द्र हालेंड का प्राचीन 
नगर एड़ाम है। 

रहते हैं। गायें मैदानों में चरा करती हैं। सभी फाम 
घरों में मक्खन बनाने का काम होता है। यह घर 
चोकोर एक तलले वाड़े होते हैं। मनुष्यों के रहने के 
कमरे नहर की ओर रहते हैं। शेष तीन ओर डेरी, 
घोड़ों, गायों और गाड़ियों तथा सामान रखने के कमरे 
रहते हैं | किसी किसी घर में घोड़ों के रहने के लिये 
अलग स्तबल बनाया जाता है | 


जाड़े के दिनों में नायें भी घर के भीतर वांधी 
जाती हैं ओर उन्हें कम्बल उठाया जाता है। वह समस्त 
शीत काल में भीतर रक्खी जाती है। उप्तकी पूँड ऊपर 
छत पर रस्सी द्वारा बांध दी जाती है जिससे वह गंदी 
न हो सके । गायों के कमरों का फर्श मोटे लाल खपड़े 
का बनाया जाता है और सददेव स्वच्छ रक्‍का जाता है | 
दीवार हरे रंग से रंगी जाती है और छत लाल खपड़ों 
की बनाई जाती है | 


जब दही, खोया या मक्खन तयार शिया जाता 

'है तो वह सांचों के ढककनन ठोंस दिये जाते हैं ओर वह 

मक्खन दबाने वाले स्थानों पर १४ घंटों तक छोड़ दिये 

जाते हैं। डच लोग अब भी प्राचीन ढंग से ही मक्खन 
तयार करते हैं। वह सारा काय हाथ से करते हैं। 
मक्खन को नमझीन बनाने में १० से १४ दिन तक 
लगते हैं। नमकीन बनने के बांद पिघले मक्खन को 
मक्खन के ऊपर लगा दिया जाता है जिससे उसमें 
दराज़ न हो सकें। उसके बाद मन को सिरके में 
धोया जाता है और फिर लगभग एक मास तक पकने 
अथवा तयार करने के लिये छोड़ दिया जाता है। तयार 
हो जाने पर उनका रंग बदलने के लिये उन पर अलसी 
का तेल लगाया जाता है । 


मक्खन नावबों या कुत्तों की गाड़ियों में भर कर 
बाजार भेजा जाता है। कुत्ते-गाड़ियों को कुत्ते खींचा 
करते हैं। 


अल्कमार नगर बतेमान समय में सब से बढ़ा 
मवखन के व्यापार का केन्द्र है | 


बाज़ार में सारा मक्खन लाया जाता है और वहां 
पर बेचने तथा खरोदने वाले बड़े हाव-भाव से मिलते 
हैं। वह बार बार हाथ मिलाते हैं| 

जब व्यापारो लोग मक्खन का अधिकाँश भाग 
खरीद लेते हैं तो पल्ठेदार अथवा बोझिया लोग आते 
हैं। यह स्वेत वख्र पश्नि रहते हैं ओर तिनकों की 
पीली, नीली अथवा हरी टोप लगाये रहते हैं। वोमिया 
लोग अपने डोली पर साठ या अस्सी प्रवखन की 
टिकियां लादते हैं। एक टिकरिया लगभग २ सेर की 
होती है | इन बोकियों को ढोने की मज़्दूरी बेंचने वाले 
को ही देनी पड़ती है। बोझिये को प्रत्येक्ष १०० पोंड 
के लिये दो आने मज़दरी देनी पढ़ती है । दोपहर के 
' समय तक मक्खन का वाज़ार समाप्त हो जाता है| 


बन -नमनक>ननमन >भ-न3+ अओ पता 

अगर तुम जहाज्ञ पर सवार होकर विलेम से मिलने 
जाओ तो तुमको रास्ते में पन्द्रह बोस दिन लगेंगे | विलेम 
के देश के पास पहुँचने पर तुम्हें बालू के टीले दिखाई 
देंगे इनके उस पार दो तीन मील की दूरी पर बिलेम का 
घर है। रेतीले टीले देखने में चाहे अच्छे न लगें लेकिन 
वे विलेम के हालेण्ड देश को सप्मुद्र में इबने से बचाते 
हैं। जहाज़ से ये टीले बहुत ऊँचे नहीं मालूम होते हैं । 
समुद्र का पानी इनके ऊपरी सिरे से कुछ ही नोचे रहता 
है। अगर तुम किसी टीले पर चढ़ो तो दूसरी ओर देश 
इतना नीचा है कि तुम घरों की छतें देख सकते हो | 
इसी से विलेम के देश को हालेणठ या नेदरलेणढ ( नीचा 
देश) कहते हैं। अगर किसी तरह ससझ्मुद्र का पानी उस 
पार पहुँच सके तो घर्रों की छत तक पानी भर जावे 
और विलेम के देश का बहुत बड़ा भाग उथला सप्मृद्र 
बन जावे । 

इसीलिये विलंम के देश वाले इस बात का बढ़ा 
ध्यान रखते हैं कि समुद्र को रोकने वाला बांध मज़बुत 

रहे | जहां बालू कमज़ोर है वहां पत्थर और कांक्रीट की 
दीवार बना दी गई है। बहुत से स्थानों पर बालू के 
बाँध को मज़बूत रखने के लिये उसके ऊपर पेड़ लगा 
दिये गये हैं। यह बांध इतना चौड़ा है कि इसके 
ऊपर बहुत दूर तक मोटर चलती हैं। कहीं कहीं इस पर 
से रेल भी चलती हैं। कहीं कहीं इस पर कुछ छोटे घर 
भी बने हैं | पर यह इतना ऊँचा है कि इस पर चढ़ने के 
लिये सीढ़ियां बनी हैं | 

विलेम के निचले देश में होकर बहने वाली नदियों 
की तली भी पड़ोस की ज़मीन से बहुत ऊँची है। नदियों 
के पानी को रोकने के लिये भी ईंट या चिकनी मिट्टी के 
लम्बे लम्बे बाँध बनाये गये हैं। यह बांध भी इतने 
चोड़े हैं कि इन पर सड़कें बनी हैं। विलेम का घर एक 
बांध से कुछ दूर बहुत नीची ज़मीन पर बना है। यहीं 
उसका खेत है। अगर यह बांध टूट जावे तो भी बहुत 
से घर और खेत डूब जायें । 


यह बांध बहुत कम टूटते हैं | इनकीं देख भाल के 
लिये विलेप के देश वाले बहुत से आदमी नोकर रखते 
हैं। यह रोज़ ज़रा से सूराख को भी भर देते हैं । 

विलेम के देश में पानी बहुत बरसता है। यह सब 
पानी भरा रहे तो भी बहुत सी ज़मीन पानी में डूबी 
रहे । इस पानी और नदियों के पानी को ठीक ठीक 
बहाने के लिये विलेम के देश में बहुत सी नहरें बनाई 
गई हैं। बहुत सी नहरें इतनी बड़ी हैं कि उनमें छोटे 
छोटे जहाज्ञ चल सकते हैं। किसी क्रिसी शहर में नहरे 
इतनी अधिक हैं कि बहुत से लोग नावों से ही सफर 
करते हैं ओर नहर के किनारे पर बने हुये घरों में अग्ना 
सामान बेचने जाते हैं। विलेम के स्कूल के रास्ते में के 
नहरें पड़ती हैं। दो नहरों के ऊपर इतने ऊँचे पुल बने 
हैं कि उनके नीचे से बड़ी बड़ी नावें निकल जाती हैं । 
एक नहर के ऊपर पुल नीचा है। जब बड़ी नाव आती 
है तब पुल की देख भाल करने वाला पुल के एक 
भाग को मशीन से ऊपर उठा लेता है.। इससे बड़ी नाव 
आसानो से निकल जाती है। पर नाव वाले को कुछ 
फीस देनी पड़ती है । 


पुल के अलग हो जाने से विलेम को स्कूल जाने 

में कमी कभी देर हो जाती है। पर बह उस समय को 

पड़ोस के पाक ( बगीचे में ) विताता है। इस बगीचे में 
( ८३२ ) 

छे।टे छोटे पोधों को इस तरह छांटा जाता है कि पौधों 
की सूरत भेड़, घोड़े ओर दूसरे जानवरों की तरह हो 
जाती है 


गरप्री की ऋतु में विलेम क्‍ नहर में तैरता है ओर 








लकड़ी के णूते (खड़ाऊँ) पहने हुये हालेंड के बालक । 


अपने बाप के साथ नाव चलाता है। पर सरदी की 
ऋतु में उसे ये नहर बढ़ी अच्छी लगती हैं । उन दिनों 
नदी और नहरें सब बरफ से जम जाती हैं। वह इन पर 
बरफ के तरह तरह के खेल खेलता है। विलेम का बाप 

भी कभी कभी बरफ के खेल खेलने जाता है। अपने 
घोड़े की नालों के नीचे वह नुक्कीली कीलें लगवा लेता 
है। इससे बिना पहिये की लदी हुई स्लेज गाड़ी को 
खींचते समय उसके पेर बरफ पर नहीं फिसलते । विलेम 
ओर उसके साथियों के बीच में कभी कभी बरफ पर 
फिसलने की दोड़ होती है । सब लड़के लकड़ी के लम्बे 
लम्बे फिसलने वाले स्क्रेट (तख्ते) पैर में अटकाते हैं। 
विलेम अपनी पीठ पर बादवान भी बांध लेता है। इससे 
उसे हवा का भी जोर पिल जाता है। ओर वह सब से 
आगे रहता है | 


विलेम के देश के नीचे होने से एक लाभ यह है 
कि यहाँ समुद्र की हवा का पूरा ज्ञोर रहता है। इस 
हवा से काम लेने के लिये विलेग के बाप ने एक बड़ी 
हवाई चक्‍को लगाई है | इसमें दस बारह गज्ञ लम्बे हत्थे 
लगे हैं। हवा के चलने से हत्थे भी चलने लगते हैं । 
बिलेम के बाप ने इनमें एक पम्प लगा दिया है। इससे 
हवा के ज्ञोर से पम्प उथले पानी को समुद्र में उत्तीचता 
रवा है और बिलेम का बाप उधले सप्ठुद्र के नीचे से 


रे हार सिर ले रै। 

. यह ज़मीन बड़ी तर होती हैं। इसमें कसलें अच्छी 
नहीं होती हैं । पर इसमें घास बहुत बढ़िया उगती है| 
विलेम की चितकबरी गाय इसी घाप्त को चरा करती 
है। कुछ घास सुखाकर सरदी के दिनों के लिये इकट्ठी 
कर ली जाती है। भीगने से बचाने के लिये घास के 
टीले के ऊपर छप्पर छाया रहता है। 

इसके पास ही विलेम का पक्का घर है। घर ई'टों 
का बना है। घर की दीवार हरी हैं लेक्रिन छत लाल 
है। विलेम की माँ इसे बहुत साफ रखती है। वह फशें 
को रोज़ रगड़ रगड़ कर धोती है। जब विलेम ढीला 
दाला थेलेनुपा परानामा ओर ऊँची नीली टोपी पहने 
अपने लकड़ी के जूतों से खटखट करता घर आता है, तब 
उसे लकड़ी के जूते घर के बाहर ही उतारने पड़ते है । 
इसी तरह स्कूल में विलेम और उसके साथियों को 
लकड़ी के जूते ( पौले ) क्लास के बाहर कायदे से एक 
कतार में रखने पढ़ते हैं। विलेप के पड़ोस में जमीन 
इतनी गीली रहती है कि चमड़े के जूते को ठंडे रहने का 
डर रहता है। उसे लकड़ी के जूते ( पौले ) पहनने का 
ऐसा अभ्यास हो गया है कि वह उन्हें पहन कर बड़ी 
आझासानी से दोड़ सकता है। विलेम के घर के पास ही 

गायों के रहने का बाड़ा (घर) है। सरदी में वे इसी घर 
में रहती हैं। उनको सूखी हुई घास खिलाई जाती है 

हालेणइ देश वाले सारस के घोंसले को बहुत शुभ मानते हैं। जिस घर 
में सारस घोंसजा बनाता है वह बड़ा भाग्यवान समझा जाता है। 
उनके घोसलों को कोई नहीं छेड़ता है। सरदी की ऋतु में जब 
सारस कड़ी ठंइ से बचन ऊं लिये श्रफ्रोका चले जाते हैं. 
तब अवश्य घोेंसले साफ कर दिये जाते हैं।..  - 

ओर आराम से बैठने के लिये फशे पर मुलायम बालू 
ब्रिद्ला दी जाती है। ये गायें बहुत दूध देती हैं। विलेम 
का बाप कुछ दूध बड़े पीतल के साफ और चमकीछे 
कनस्तरों में भर कर नाव पर पहुँचाता है। नावों पर 
दूसरे लोग भी अपना दूध रख कर बड़े शहर में पहुँचाते 
हैं। कुछ लोग लारी पर अपना दूध भेजते हैं। विलेप 
का बड़ा भाई एक छोटी गाड़ी पर दूध के कनस्तर रख 
कर बेचने जाता हैं। इस गाही को उसके दो कुत्ते 
खींचते हैं इन्हें वह बहुत प्यार करता है । 

बहुत सा दध फिर भी घर आता है। इससे विलेम 
की माँ मक्खन और पनीर बनाती है। मक्खन तुरन्त 
ताज्ञा बिकता है। लेकिन पनोर के गोल रंगीन डले कुछ 
दिन रखने के बाद बिकते हैं। अक्सर मुर्गियों के अंडे 
भी इतने अधिक हो जाते हैं कि विलेम की माँ उन्हें 
बाज़ार भेज देती है। विलेम के देश वाले वसन्‍्त और 
गरमी की ऋतु में अपने खेतों में तरह तरह के फूल वाले 
पौधे बोते हैं। फूलों के फूलने से मीलों तक रंग बिरंगे 
खेत बड़े सहावने लगते हैं। इसी समय विलेम फूलों की 
लड़ाई का त्योहार मनाता है। फूलों को तोड़ कर 
लड़के एक दूसरे को मारते है। फूलों की मार से उनके 

चोट बिल्कुल नहीं लगती है। पर फूलों की भंध से हवा 
बड़ी सुगन्धित हो जाती है। लेकिन विलेम के देश वाले 
फूलों को खराब नहीं करते हैं। वे इन फूलों को इंगलेंड 
ओर अमरीका में बेचते हैं । इन से उन्हें अच्छे दाम 
मिलते हैं | क्‍ 
बिलेम की माँ घर वालों के लिये ऊनो, सृती ओर 
मलमल के कई कपड़े रखती है। पर वह किसी कपड़े को 
खराब नहीं होने देती है। जहाँ कपड़ा ज़रा फटा वह 
उसे तुरन्त सी देती है। एक बार जिलेप का कुरता दो 
तीन जगह बुरी तरह फट गया । विलेम की मां ने वहां 
पर सुन्दर मज़बूत प्योंदे लगा दिये । विलेध्र में एक बुरी 
आदत है । वह छोटा होने पर भी सिगार पीता है। 


जन नजिओ्ंिओज-ण-कलली _तन 3जज कल - 


( ८८ ) 


